



INJIL MATTANYŇ HOŞ HABARY

1-NJI BAP

Isa Mesihin nesil şejeresi

¹ Bu kitap Ybraýmyň ogly bolan Dawudyň ogly Isa Mesihin nesil şejere kitabydyr. ² Ybraýym Yshagyň atasydy. Yshak Ýakuþyň atasydy. Ýakup Iuda we onuň doganlarynyň atasydy. ³ Iuda Tamaradan doglan Peresiň we Zerahyň atasydy. Peres Hesronyň atasydy. Hesron Ramyň atasydy. ⁴ Ram Aminadabyň atasydy. Aminadap Nahşonyň atasydy. Nahşon Salmonyň atasydy. ⁵ Salomon Rahawdan doglan Boazyň atasydy. Boaz Rutdan doglan Obediň atasydy. Obed Ýessäniň atasydy. ⁶ Ýesse Dawut patşanyň atasydy. Dawut Uriya aýalyndan bolan Süleymanyň atasydy. ⁷ Süleýman Rehawamyň atasydy. Rehawam Abiýanyň atasydy. Abiýa Asanyň atasydy. ⁸ Asa Ýehoşafatyň atasydy. Ýehoşafat Ýoramnyň atasydy. Ýoram Uziýanyň atasydy. ⁹ Uziýa Ýotamyň atasydy. Ýotam Ahazyň atasydy. Ahaz Hizkiýanyň atasydy. ¹⁰ Hizkiya Manaşäniň atasydy. Manaše Amonyň atasydy. Amon Ýoşiyanyň atasydy. ¹¹ Ýoşiyá Babyl sürgüni wagtynda doglan Ýehoniýanyň we onuň doganlarynyň atasydy. ¹² Ýehoniýa Babyl sürgüninden soň doglan Şealtiýeliň atasydy. Şealtiýel Zerubabeliň atasydy. ¹³ Zerubabel Abihudyň atasydy. Abihud Elýakimiň atasydy. Elýakim Azoryň atasydy. ¹⁴ Azor Sadokyň atasydy. Sadok Ahimiň atasydy. Ahim Elihudyn atasydy. ¹⁵ Elihud Eliyazarýny atasydy. Eliyazar Mattanyň atasydy. Mattan Ýakubyň atasydy. ¹⁶ Ýakup Merýemiň adamsy Ýusubyň atasydy. Meryemden hem Mesih diýlen Isa doguldý. ¹⁷ Şeýlelikde, Ybraýymdan Dawuda çenli

bolan nesiller jemi on dört arkadır. Dawutdan Babyl sürgünine çenli hem on dört, Babyl sürgüninden Mesih çenli hem on dört arkadır.

Isa Mesihin dogluşy

¹⁸ Isa Mesihin dogluşy şeýle boldy: Onuň ejesi Meryemiň Ýusup bilen adaglyka, biri-birleri bilen ýassykdaş bolmazlaryndan öň, Mukaddes Ruhdan göwreli bolanlygy aşgär boldy. ¹⁹ Onuň adam-sy Ýusup bir dogry adam bolansoň, ony utanja goýmak islemän, ýaşyrynyk bilen boşatmagy ýüregine düwdi. ²⁰ Emma ol bu zatlar hakda oýlanyp ýörkä, Rebbiň bir perişdesi onuň düýşune girip: «Eý, Dawut oglý Ýusup! Sen Merýemi özüne aýallyga almakdan gorkma, çünki onuň göwresinde dörän zat Mukaddes Ruhdan-dyr. ²¹ Ol bir Ogul dograr, sen Onuň adyna Isa dakarsyň, çünki Ol Öz halkyny günälerinden halas eder» diýdi. ²² Bularыn hemmesi Rebbiň pygambar arkaly aýdan şu sözünüň ýerine ýetmegi için boldy: ²³ «Ine, bir gyz göwreli bolup, bir oglul dograr, Onuň adyna Emmanuýel dakarlar». Bu - «Huday biziň bilendir» diýen manyny berýär.

²⁴ Ýusup ukudan oýananyndan soň, Rebbiň perişdesiniň tabşyryşy ýaly, aýalyny aldy. ²⁵ Aýaly ilkinji oglunuň* doğurýança, onuň ýanynda ýatmadı, çağanyň adyna bolsa Isa dakdy.

2-NJI BAP

Müneçimleriň gelmegi

¹ Hirodes patşanyň zamanynda Ýahudanyň Beýtullaham şäherinde Isa eneden doglanynda, ine, İýerusalime gündogardan müneçimler gelip: ² «Ýehudylaryň Patşasy bolup doglan nirede? Biz gündogarda Onuň ýyldyzyny görüp, Oňa sežde etmäge geldik» diýdiler. ³ Muny eşidip, Hirodes patşa we onuň bilen birlikde tutuş İýerusalim galagopluga düdü. ⁴ Ol ähli baş ruhanylary, halkyn kanunçylaryny ýygnap, olardan Mesih nirede dogulmaly diýip sorady. ⁵ Olar şeýle jogap berdiler: «Ýahudanyň Beýtullahamynda,

* 1:25 Ilkinji oglunuň - iň gadymy golýazmalarda: «bir oglul».

çünkü pygamber arkaly şeýle ýazylypdyr: ⁶ „Eý, Ýahuda ülkesindäki Beýtullaham, sen Ýahuda hökümdarlar arasynda asla iň kiçisi dälsiň. Çünkü halkym Ysraýyla çopançylyk etjek Hökümdar senden çykjakdyr“.

⁷ Onsoň Hirodes müneçimleri ýaşyrın ýanyна çagyryp, ýyldyzyn haçan görnenini çintgäp sorady. ⁸ «Baryň, çaga hakda ýagşyja sorag-ideg ediň, tapańyzda maňa hem habar beriň, men hem baryp, Oňa sežde etjek» diýip, olary Beýtullahama iberdi. ⁹ Olar patyşany diňläp, ýola rowana boldular. Ine, gündogarda gören ýyldyzlary öňlerine düşüp, çaganyň bolan ýeriniň üstüne gelip durdy. ¹⁰ Olar ýyldazy görüp, juda begendiler. ¹¹ Öye girip, çaga bilen ejesi Merýemi gördüler. Dyzlaryna çöküp, Oňa sežde etdiler-de, hazynalaryn açyp, altyн, ladan we mür sowgat berdiler.

¹² Hirodesiň ýanyна öwrülmezlik hakda düýsü üsti bilen duýduňış berlensoň, olar öz ýurtlaryna başga ýol bilen gaýtdylar.

Müsüre gaçys

¹³ Müneçimler ugranylaryndan soň, Rebbiň bir perişdesi Ýusubýn düýsüne girip: «Tur, çaga bilen ejesini al-da, Müsüre gaç, saňa aýdýançam şol ýerde gal, çünkü Hirodes çagany öldürmek üçin, Ony agtarjak bolup ýör» diýdi. ¹⁴ Ýusup turdy-da, çaga bilen Onuň ejesini alyp, gije Müsüre gitdi. ¹⁵ Rebbiň pygamber arkaly: «Men Oglumy Müsürden çagyrdym» diýip aýdany ýerine ýeter ýaly, Hirodesiň ölümme deňec şol ýerde galdy.

Oglanlaryň öldürilmegi

¹⁶ Müneçimleriň aldanyň bilensoň, Hirodes gaty gaharlanyp, Beýtullahama we onuň etrabyndaky ähli obalara adam iberdi-de, müneçimlerden sorap anyklan wagtynda bolan oglanlaryň iki ýaşlysyna čenli hemmesini öldürdü. ¹⁷ Şeýlelikde, Ýeremiýa pygamber arkaly aýdylan şu söz ýerine ýetdi: ¹⁸ «Ramadan bir ses esidildi, agy we çuň matam sesi. Çagalary üçin aglaýan Rahel özüne teselli berilmegini islemeýär, çünkü olar ýok».

Nasyra öwrüliş

¹⁹ Hirodes öлende, Rebbiň bir perişdesi Müsürde Ýusubýn düýşüne girip: ²⁰ «Tur, çaga bilen Onuň ejesini al-da, Ysraýyl ýurduna gaýt, çünkü çaganyň janynyň kastyna çykanlar öldi» diýdi. ²¹ Ol turdy, çagadyr ejesini alyp, Ysraýyl ýurduna gaýtdy. ²² Ýone Arhelasyň öz atasy Hirodesiň ýerine Ýahudanyň patyşasy bolanyny eşidip, ol ýere barmaga gorkdy, düýs bilen duýduryş berlensoň bolsa, Jelile etraplaryna ýola düşdi. ²³ Gelip, Nasyra diýen bir şäherde mesgen tutdy, şeýdip, pygamber arkaly: «Oňa nasyraly diýler» diýip aýdylan söz ýerine yetdi.

3-NJI BAP

Ýahýanyň wagzy

¹ Şol günlerde Ýahudanyň çölünde wagyz edip, çokundyrıjyý Ýahýa peýda boldy. ² Ol: «Toba ediň, çünkü Gögün Patyşalygy go-laýlady» diýýärdi. ³ Sebäbi ol Işaýa pygamberiň: «Çölde gygyrýanyň sesi: „Rebbiň ýoluny taýýarlaň, Onuň ýodalaryny doğrulaň“ diýýär» diýenidir.

⁴ Ýahýanyň düýe ýüñünden geýimi, bilinde gaýış guşagy bardy, iýimiti bolsa ýabany bal bilen çekirtgedi. ⁵ Şonda İyerusalim, tutuş Ýahuda we bütün Iordan etraby onuň ýanyна eňdi. ⁶ Olar güñälerini boýun alýardylar, Ýahýa hem olary Iordan deryasynda çokundyrıjyärdi. ⁷ Ýahýa köp fariseýeriň we saddukeýeriň-de çokundyrılmaga gelýändiklerini görüp, olara şeýle diýdi: «Eý, alahöwrenler nesli! Geljek gazapdan gaçmagy size kim salgы berdi? ⁸ Indi toba mynasyp hasyl beriň. ⁹ İciňizden: „Biziň atamyz Ybraýym-dyr“ diýip oýlanmaň. Çünkü men size aýdýaryn, Hudaý bu daşlarдан-da Ybraýyma perzent ýaratmagy başarýandy. ¹⁰ Palta eýýäm agaçlaryň düýbünde ýatyr: oňat miwe bermeýän agaç kesilip, oda taşlanar. ¹¹ Men sizi toba üçin suw bilen çokundyrıyaryn, ýöne menden soňra Geljek menden has güýçlüdir. Men Onuň çaryklaryny götermäge-de mynasyp däldirin. Ol sizi Mukaddes Ruh hem-de ot bilen çokundyrar. ¹² Onuň küregi elindedir. Ol harman ýerini süpürip, bugdayý Öz ammaryna ýygnap, samany sönmez otda ýakar».

Isa çokundyrlyar

¹³ Onsoň Isa Ýahýa tarapyndan çokundyrilmak üçin, Jelileden Iordana, Ýahýanyň ýanyna geldi. ¹⁴ Emma Ýahýa Ony saklap: «Meni Sen çokundyrmaly welin, Sen meniň ýanyma gelýärsinmi?» diýdi. ¹⁵ Isa oňa: «Häzir, goý, şeýle bolsun, çünkü bize hak zady berjaý etmek ýaraşyandır» diýip jogap berdi. ¹⁶ Isa çokundyrlyp, derrew suwdan çykdy. Ine, Gök açyldy, Ol Hudaýyň Ruhunyň kepderi kimin, Öz üstüne inip gelýänini gördü. ¹⁷ Şonda Gökden bir ses: «Bu Meniň söygüli Oglum. Men Ondan köp razydyryň» diýdi.

4-NJI BAP*Isa synalýar*

¹ Onsoň, Ruh Isany iblisiň synamagy üçin, çole äkitdi. ² Isa kyrk gije-gündizläp oraza tutanoň ajykdı. ³ Synagçy ýanyna gelip, Oňa: «Sen Hudaýyň Ogly bolsaň, şu daşlar çörek bolsun diýip buýur» diýdi. ⁴ Emma Isa: «Adam diňe bir çörek bilen däl-de, eýsem, Hudaýyň agzyndan çykan her bir söz bilen hem ýaşaýandır diýip ýazylgydryr» diýip jogap berdi.

⁵ Onsoň iblis Ony mukaddes sähere getirip, ybadathananyň kүñresinde oturtdy-da, ⁶ Oňa şeýle diýdi: «Sen Hudaýyň Ogly bolsaň, Özüni aşak zyň. Sebäbi: „Ol Öz perişdelerine Sen hakda buýruk berer, olar aýagyň daşa degäýmesin diýip, Seni ellerinde götereler“». ⁷ Isa oňa: «„Öz Hudaýyň Rebbi synama“ diýip-de ýazylgydryr» diýdi.

⁸ Iblis ýene Isany äpet belent daga eltdi, dünýäniň bütin patyşalyklaryny, olaryň şan-şöhratyny görkezip, ⁹ Oňa: «Dyza çöküp, maňa sežde etseň, men şu zatlaryň hemmesini Saňa bereyin» diýdi. ¹⁰ Şonda Isa oňa: «Ýanymdan aýryl, şeýtan! „Öz Hudaýyň Rebbe sežde et, diňe Oňa gulluk et“ diýip ýazylgydryr» diýdi. ¹¹ Onsoň iblis Ony terk edip gitdi. Perişdeler gelip, Oňa hyzmat etdiler.

Isa Hoş Habary yylan etmäge başlayar

¹² Isa Ýahýanyň tutulanyň eşidende, Jelilä gitdi. ¹³ Ol Nasyradan aýrylyp, Zebulun we Naftaly etrabyna bardy, deňiz ýakasynda bolan Kapernaumda mekan tutdy. ¹⁴ Şeýdip, Ishaýa pygamber arkały aýdylan şu sözler ýetdi:

¹⁵ «Zebulun ýurdy we Naftaly ýurdy,

Iordanyň aňyrsynda,

Deňiz ýakasyndaky ýolda,

Milletleriň Jelilesinde,

¹⁶ Garaňkyda oturan halk

Bir uly ýşyk görди.

Ölüm ýurdunda we kölegesinde

Oturanlara ýşyk ýal pyldadyr».

¹⁷ Şondan soň Isa: «To ba ediň, çünkü Gögün Patyşalygy golaýlaşdy» diýip, wagyz etmäge başlady.

Isa ilkinji şägirtlerini saylaýar

¹⁸ Ol Jelile kölüniň ýakasyndan geçip barýarka, iki doganyň - Petrus diýilýän Simun bilen dogany Andreýasyň deňze torlaryny zyňyp duranlaryny gördü. Olar balykçydlar. ¹⁹ Isa olara: «Meniň yzyma düşüşň, Men sizi ynsan tutýan balykçylar edeýin» diýdi.

²⁰ Olar-da derrew torlaryny taşlap, Onuň yzyna düşdüler. ²¹ Isa ol yerden örnräk gidensoň, başga bir iki doganyň - Zebedeyim oglы Ýakup bilen onuň dogany Ýahýanyň öz kakalary Zebedey bilen gaýykda torlaryny bejerip oturanlaryny görüp, olary çagyrdy. ²² Olar hem derrew gaýykdyr kakalaryny taşlap, Onuň yzyna düşdüler.

Isa uly märekä hyzmat edýär

²³ Isa Jeliläniň her tarapyna aýlanyp, ol yerlerdäki sinagogalarda sapak bererdi. Patyşalygyň* Hoş Habaryny wagyz ederdi, halkyň arasyndaky her hili syrkawlary, hassalary bejererdi. ²⁴ Onuň at-owa-sasy bütin Siriya ýaýrady, dürli syrkawlygy, keseli bar hassalary,

* 4:23 Patyşalygyň - Hudaýyň Patyşalygyny aňladýar.

jynly, tutgaýly we oturalary Onuň ýa nyna getirdiler, Ol hem olary sagaltdy. ²⁵ Jelileden, Dekapolisden, Iýerusalimden, Ýahuda we Iordanyň aňyrsyndan uly märekeler Onuň yzyna düşdi.

5-NJI BAP

Hakyky bagtlylyk

¹ Isa märekäni görüp, daga çykdy, oturanynda şägirtleri Onuň ýanyna geldiler. ² Ol söze başlady, olara sapak berip, şeýle diýdi: «³ Ruhy garyplar bagtlydyr, çünkü Gögün Patyşalygy olaryňkydyr. ⁴ Ýasylar bagtlydyr, çünkü olara göwünlük berler. ⁵ Ýumşak adamlar bagtlydyr, çünkü olar ýeri miras alarlar. ⁶ Dogrulyga ajygyp-suwsanlar bagtlydyr, çünkü olar doýup-ganarlar. ⁷ Rehimliler bagtlydyr, çünkü olara rehim ediler. ⁸ Ýüregi päkler bagtlydyr, çünkü olar Hudaýy görerler. ⁹ Parahatlyk döredýänler bagtlydyr, çünkü olara Hudaýy ogullary diýler. ¹⁰ Dogrulyk ugrunda yzarlananlar bagtlydyr, çünkü Gögün Patyşalygy olaryňkydyr. ¹¹ Men zeraryl sôgülen, yzarlanan, nähak ýere her hili gybatyňyz edilen mahaly siz bagtlysyňz! ¹² Şat boluň, begeniň, Gökde aljak sylagyňyz uludyr, çünkü sizden öñki pygamberler-de şeýle yzarlandylar».

Duz we ýşyk

«¹³ Siz ýeriň duzusyňyz, emma duz tagamyny ýitirse, ol näme bilen duzlanar? Daşaryk taşlanmakdan we aýak astynda depelenmekden başga hiç bir zada ýaramaz. ¹⁴ Siz dünýäniň ýsygysyňz. Dagyň depesinde gurlan şäher gizlin galyp bilmez. ¹⁵ Cyrany ýakyp-da, gabyň aşagynda goýman, çyradanyň üstünde goýandanýrlar, şonda ol öydäkileriň hemmesine yşyk berýändir. ¹⁶ Siziň ýsygysyňz adamlaryň öňünde şeýle bir parlasyň welin, olar gowy işleriňizi görüp, Gökdäki Ataňzy şöhratlandyrsynlar».

Mukaddes Kanun

«¹⁷ Meni Mukaddes Kanuny ýa pygamberleriň ýazgylaryny bozmaga gelendir öýtmäň. Men bozmaga däl-de, olary berjaý etmäge geldim. ¹⁸ Çünkü size dogrusyny aýdýaryn, Gök bilen ýer geçip gidýänçä, ähli zat berjaý bolýança, Kanunyň bir harpy-da, bir

nokady-da kemelmez. ¹⁹ Muňa görä, kim şu iň kiçi tabşyryklardan birini bozsa we şeýle etmegi öwretse, Gögün Patyşalygynda iň kiçi saýylar. Emma kim bulary berjaý etse we öwretse, ol Gögün Patyşalygynda uly saýylar. ²⁰ Çünkü Men size aýdýaryn: dogrulygyňz kanunçylaryňky bilen fariseýleriňkiden artyk bolmasa, Gögün Patyşalygyna asla girmersiňiz».

Gahar we jenayat

«²¹ Siz gadymkylara: „Adam öldürme, kim adam öldürse, höküme sezewar bolar“ diýlenini eşidensiňiz. ²² Emma Men size aýdýaryn: öz doganyna nähak gaharlanan kişi hökümine sezewar bolar. Kim öz doganyna „Raka“* diýse, mejlisin hökümine sezewar bolar. Kim „Samsyk“ diýse, dowzahyň oduna sezewar bolar. ²³ Şonuň üçin gurbanyň gurbanlyk edilýän ýere alyp baranyňda, doganyň senden öýke-kinesiniň bardygy ýadyňa düşse, ²⁴ gurbanyň şol ýerde, gurbanlyk edilýän ýeriň öňünde goý-da, gidip öňürti doganyň bilen barlyş, onsoň gelip gurbanyň bagış et. ²⁵ Dawagäriň bilen entek ýoldakaň derrew ýaraş, dawagäriň seni kaza, kazy hem seni garawula berip, zyndana salaymasyn. ²⁶ Saňa dogrusyny aýdýaryn, iň soňky köpüğü töleyänçän, ol ýerden çykmarsyň».

Zyna we talak

«²⁷ Siz: „Zyna etme“ diýlenini eşidensiňiz. ²⁸ Men welin size diýyärin, bir aýala azgyn nebis bilen bakan adam öz ýüreginde eyýäm onuň bilen zyna edendir. ²⁹ Sag gözün senin günä etmegine sebäp bolsa, ony oýup çykar-da taşla, saňa bir synaň ýok bolmagy bütin göwrän dowzaha zyňlmagyndan gowudyr. ³⁰ Sag eliň seniň günä etmegine sebäp bolsa, ony kes-de taşla, saňa bir synaň ýok bolmagy bütin göwrän dowzaha gitmeginden gowudyr. ³¹ Şeýle hem, „Kim aýalyny goýberse, oňa talak hatyny bersin“ diýlendir. ³² Men welin size diýyärin, zynadan başga sebäp bilen aýalyny aýyran adam onuň zyna etmeginé sebäp bolýandyr. Aýylan aýala öýlenen-de zyna edyändir».

* 5:22 *Raka* - akmak, akylsyz.

Ant içmek

«³³ Siz ýene-de gadymkylara: „Ýalan ýere ant içme, antlaryň Rebbiň öňünde berjaý et“ diýlenini eşidensiňiz. ³⁴ Men welin size asla ant içmäň diýyärin - Gökden ant içme, çünkü ol Hudaýy tagtydyr. ³⁵ Ýerden ant içme, çünkü ol Onuň aýaklarynyň basganchagydyr. Iýerusalimden ant içme, çünkü ol beýik Patyşanyň şäheridir. ³⁶ Öz başyňdan hem ant içme, sebäbi sen onuň bir gylyny-da ak ýa gara edip bilyän dälسىň. ³⁷ Siziň - „Hawa“ diýen sözüniz „Hawa“, „Ýok“ diýeniňiz „Ýok“ bolsun. Mundan artygy iblisdendir».

Göze göz, diše diş

«³⁸ Siz: „Göze - göz, diše - diş“ diýlenini eşidensiňiz. ³⁹ Men welin size diýyärin, ýamana garşy durma. Gaýta, kim seniň sag ýaňagyňa ursa, ol ýaňagyňa oña öwür. ⁴⁰ Seniň bilen dawalashyp köýnegiňi aljak bolýana donuňy-da ber. ⁴¹ Kim seni özi bilen bir çakrym ýol ýöremäge mejbur etse, onuň bilen iki çakrym ýol ýöre. ⁴² Saňa dileg salana ber, karz dilejek bolýandan yüzünü öwürme».

Duşmanlarynyzy söýüň

«⁴³ Siz: „Goňşyň söý, duşmanyň ýigren“ diýlenini hem eşidensiňiz. ⁴⁴ Men welin size diýyärin, Gökdäki Ataňzyň ogullary bolar ýaly, duşmanlarynyzy söýün, özüňize gargaýanlara alkyş okaň, ýigrenýänlere ýagşylyk ediň, size zulum edýänler, sizi yzaraýanlar üçin doga ediň. ⁴⁵ Çünkü Gökdäki Ataňyz Öz Gününi ýamanlaryň hem, ýagşylaryň hem üstüne dogurýar, ýagmyryny dogrularyň hem, egrileriň hem üstüne ýagdyryar. ⁴⁶ Siz özüňizi söýänleri söýyän bolsaňyz, onda näme sylagyňz bolar? Salgыt ýygnaýanlar-da şeýle etmeýärmى? ⁴⁷ Diňe öz gardaşlarynyza salam berýän bolsaňyz, onda, näme artykmaç iş edýärsiňiz? Milletler-de şeýle etmeýärmى? ⁴⁸ Şeýlelikde, Gökdäki Ataňzyň kämil bolşy ýaly, siz-de kämil boluň».

6-NJY BAP*Garyplara ýardam*

«¹ Sak boluň, etjek dogry işleriňizi göz üçin adamalaryň öňünde etmäň, ýogsa, Gökdäki Ataňyzdan aljak sylagyňz bolmaz. ² Şonuň üçin, sadaka bereniňde ikiyüzli adamlaryň il arasynda taryplanjak bolup, sinagogalarda, köçelerde edişi ýaly, öňünde surnay çaldyrma. Size dogrusyny aýdýaryn, olar öz sylaglaryny eýyäm alandyrlar. ³⁻⁴ Sadakaň gizlin bolar ýaly, bereniňde sag eliň näme edýänini sol eliň bilmesin. Gizlinlikde edileni görýän Ataň saňa ony açık gaýtaryp berer».

Doga

«⁵ Doga edeniňde ikiyüzlüler ýaly bolma, çünkü olar göz üçin sinagogalarda, köçe burçlarynda durup doga etmegi halaýarlar. Men size dogrusyny aýdýaryn, olar öz sylaglaryny eýyäm alandyrlar. ⁶ Emma sen doga edeniňde, öz otagyňa girip, gapyny ýap-da, gizlinlikdäki Ataňa doga et. Gizlinlikde edileni görýän Ataň saňa ony açık gaýtaryp berer. ⁷ Siz doga edeniňizde milletler ýaly, boş sözleri gaýtalap durmaň, çünkü olar köp sözlemek bilen eşidileris öýdýärler. ⁸ Olar ýaly bolmaň, çünkü Ataňyz size nämelerin gerekdigini, Ondan dilemänkäniz bilyändir. ⁹ Şonuň üçin, şeýle doga ediň:

„Eý, Gökdäki Atamyz! Adyň mukaddes bolsun.

- ¹⁰ Patyşalygyň gelsin.
Gökde bolşy ýaly,
Ýerde-de Seniň islegiň amala aşsyn.
- ¹¹ Gündelik çöregimizi
Bize şu gün ber.
- ¹² Bize ýamanlyk edýänleriň ýazyklaryny
geçişimiz ýaly,
Sen-de biziň ýazyklarymyzy geç.
- ¹³ Bizi synaga salma, bizi iblisden halas et.
Çünkü patyşalyk, gudrat we şöhrat
Ebedilik Seniňkidir. Omyn“.

¹⁴ Siz adamlaryň ýazyklaryny bagyşlasaňyz, Gökdäki Ataňyz hem siziň ýazyklarynyzy bagyşlar. ¹⁵ Adamlaryň ýazyklaryny bagyşla- masaňyz, Ataňyz hem siziň ýazyklarynyzy bagyşlamaz».

Oraza

«¹⁶ Oraza tutanyňzda ikiýüzlüler ýaly ýüzünizi çytmaň, çünkü olar adamlara oraza tutýanyny görkezjek bolup, ýüzlerini çytýar- lar. Size dogrusyny aýdýaryn, olar öz sylaglaryny eýyäm alan- dyrlar. ¹⁷⁻¹⁸ Emma sen oraza tutanyňda adamlara däl-de, gizlinlik- däki Ataňa oraza tutýanyň görkezer ýaly, başyňa ýag çal, ýüzüňi ýuw. Gizlinlikde edileni görýän Ataň saňa ony açyk gaýtaryp berer».

Gökdäki hazynalar

«¹⁹ Yer yüzünde özüňize hazyna ýygnamaň, bu ýerde güye bi- len pos iýyändir, bu ýere ogrular girip ogurlayandyr. ²⁰ Özüňize Gökde hazyna ýygnaň, ol ýerde ne güye, ne pos iýyändir, ne-de ogrular girip ogurlayandyr. ²¹ Hazynaňyz nirede bolsa, ýüregiňiz hem şol ýerde bolar. ²² Bedeniň çyrasy gözdür. Gözün sag bolsa*, bütin bedeniň hem ýagy bolar. ²³ Gözün şikesli bolsa**, bütin bedeniň garaňky bolar. Şeýlelik bilen, eger sendäki ýsyk garaňky bolsa, ol garaňky nähili goýy bolar! ²⁴ Hiç kim iki hojaýyna hyz- mat edip bilmez, çünkü ýa birini ýigrenip, ol birini söyer, ýa-da bi- rine wepaly bolup, ol birini äsgermezlik eder. Siz-de hem Hudaýa, hem-de mammona*** hyzmat edip bilmersiňiz».

Gaýgy etmäň

«²⁵ Munuň üçin size diýýarin, näme iyiň, näme içerin diýip ja- nyňyzy, näme geýerin diýip, teniňizi gaýgy etmäň. Jan iýmidtend, ten egin-eşikden ýokary dälmidir? ²⁶ Gögün guşlaryna serediň, olar ne ekyärler, ne orýarlar, ne-de ammarlara üýşürýärler. Gökdäki Ataňyz onda-da olary iýmitlendirýär. Siz olardan gymmatly dälmisiňiz?

* 6:22 *Gözün sag bolmak* - sahy bolmak.

** 6:23 *Gözün şikesli bolmak* - gysganç bolmak.

*** 6:24 *Mammon* - pul.

²⁷ Siziň haýsy biriňiz alada edip, öz boýuňzy tirsek boý artdyryp bilyärsiňiz? ²⁸ Näme üçin egin-eşik hakda gaýgy edýärsiňiz? Mey- dan liliýalarynyň ösüşine serediň: olar ne zähmet çekýärler, ne-de ýüp egirýärler. ²⁹ Emma size diýýarin, Süleyman hem özüniň bütin şan-şöhratynda bularyň biri ýaly-da geýimändi. ³⁰ Yöne şu gün bolup, ertir ojaga taşlanýan meýdan otuny Hudaý şeýle geýindir- ýän bolsa, sizi ondan has artyk geýindirmezmi, ey, imany azlar? ³¹ Şoňa görä, „Näme iyeris?“, „Näme içeris?“, „Näme geýeris?“ diýip gaýgy etmäň. ³² Bütin bu zatlary başga milletler agtarýarlar, ýone Gökdäki Ataňyz bu zatlaryň barynyň size gerekdigini bilyär. ³³ Siz öňürti Hudaýyň Patşalygyny, Onuň doğrulygyny agtaryň, şonda bu zatlar hem size onuň üstüne goşulyp berler. ³⁴ Şonuň üçin, ertiri gaýgy etmäň, çünkü ertir öz gaýgysyny özi eder. Her günün derdi özüne ýeterlikdir».

7-NJI BAP

Başgalaryň üstünden höküm çykarmaň

«¹ Üstünizden höküm çykarylmasaň, başgalaryň üstünden höküm çykarmaň. ² Çünkü nähili höküm çykarsaňz, siziň-de üstü- ñizden şonuň ýaly höküm çykarylар; haýsy ölçeg bilen ölçeseňiz, size-de şol ölçeg bilen ölçeler. ³ Näme üçin sen doganyňň gö- zündäki çöpi görýärsiň-de, öz gözüňdäki agajy saýgarmayarsyň? ⁴ Ýa-da öz gözünde ağaç barka, doganyňa nädip: „Gel, gözüňdäki çöpi çykaraýyn“ diýjek? ⁵ Eý ikiýüzlü, ilki öz gözüňden agajy çy- kar, onsoň doganyň gözünden çöpi çykarmak üçin oňat saýgarar- syň. ⁶ Mukaddes zady itlere bermäň, dürdänelerini doñuzlaryň öňüne taşlamaň, olary aýaklary bilen depeläp, öwrülip, sizi tike-tike edäýmesinler».

Hudaýdan dilän

«⁷ Dilän, size berler; agtaryň, taparsyňyz; gapyny kakyň, size açylar. ⁸ Çünkü dilän alar, agtaran tapar, gapy kakana açylar. ⁹ Siz- den haýsy adam oglý çörek dilände, oňa daş berer? ¹⁰ Ýa balyk di- lände, oňa ýylan berer? ¹¹ Şeýlelikde, erbet bolan siz öz oglanlary- nya oňat sylaglar bermegi bilyän bolsaňyz, onda Gökdäki Ataňyz

Özünden dilänlere has-da köp oňat zatlar berer! ¹² Şoňa görä, adamlaryň özüňze näme etmegini isleyän bolsaňyz, siz hem olara şony ediň, çünki kanun we pygamberler ýazgylarynyň özeni şudur».

Dar gapy, giň gapy

«¹³ Dar gapydan giriň, çünki heläkçilige getirýän gapy giň, ýol inli, ol gapydan girýänler köpdür. ¹⁴ Yöne ýasaýşa getirýän gapy dar, ýol insiz, ony tapýanlar azdryr».

Agaç we onuň miwesi

«¹⁵ Yalan pygamberlerden ägä boluň. Olar siziň ýanyňza goýun derisine girip gelerler, emma içi ýyrtyjy möjekdirler. ¹⁶ Siz olary miwelerinden tanarsyňyz. Tikenden üzüm ýa gyzgandan injir ýygylýarmy? ¹⁷ Şonuň ýaly-da, her bir oňat agaç oňat mi we berýändir, erbet agaç bolsa erbet miwe berýändir. ¹⁸ Oňat agaç erbet miwe berip bilmez, erbet agaç-da oňat miwe berip bilmez. ¹⁹ Oňat miwe bermeýän her bir agaç kesilip, oda taşlanýandyry. ²⁰ Şeýlelik bilen, ýalan pygamberleri miwelerinden tanarsyňyz. ²¹ Maňa: „Ya Reb! Ya Reb!“ diýen her bir adam Gögüň Patyşalygyna girmez, diňe Gökdäki Atamyň islegini berjaý eden girer. ²² Şol günde köpler Maňa: „Ya Reb, ya Reb, biz se niň adyň bilen welilik etmedikmi? Seniň adyň bilen jynlary kowmadykmy? Seniň adyň bilen köp mugijzalar etmedikmi?“ diýerler. ²³ Şonda Men olara: „Eý betkärler, Men sizi asla tanamaýaryn, ýanymdan aýrylyň!“ diýip, açık aýdaryn».

Iki bina

«²⁴ Şeýlelikde, Men bu sözlerimi eşidip, olary berjaý edýän kişi ni öýüni gaýanyň üstünde salan akyllı adama meñzedýarin. ²⁵ Ýagyş ýagyp siller geldi, ýeller öwsüp, ol öye urdy, emma öý ýykylmady, çünki ol gaýanyň üstünde gurlupdy. ²⁶ Meniň bu sözlerimi eşidip, olary berjaý etmedik kişi öýüni çägäniň üstünde salan akmak adam ýaly bolar. ²⁷ Ýagyş ýagyp, siller geldi, ýeller öwsüp, ol öye urdy; öý ýykyldy, onuň ýykylyş hem gorkunç boldy». ²⁸ Isa bu sözleri

aýdyp bolanyndan soň, märeke Onuň taglymatyna haýran galdy. ²⁹ Çünki Isa olara kanunçylar ýaly däl-de, erk-ygtyýarly biri ýaly bolup sapak berýärdi».

8-NJI BAP

Isa heýwere kesellini sagaldýar

¹ Isa dagdan inende, uly märeke Onuň ýzyna eýerdi. ² Ine, heýwere keselli bir adam gelip: «Ya Reb, eger isleseň, meni tämiz edip bileriň» diýip, Oňa sežde etdi. ³ Isa hem elini uzadyp, oňa degirdi-de: «Isleyärin, tämiz boll!» diýdi. Ol hem şol bada heýwere keselinden tämiz boldy. ⁴ Isa oňa şeýle diýdi: «Ägä bol, muny hiç kime aýtma, ýone git-de, özüni ruhana görkez, hemmelere güwälük bolar ýaly, Musanyň tabşyran gurbanyň bagyş et».

Yüzbaşynnyň imany

⁵ Isa Kapernauma girende, bir yüzbaşı Onuň ýanyna gelip: ⁶ «Reb, meniň hyzmatkärim öýde ysmaž bolup ýatyr, gaty yza çekýär» diýip, Oňa ýalbardy. ⁷ Isa oňa: «Baryl, ony sagaldaryn» diýdi. ⁸ Yüzbaşı şeýle jogap berdi: «Ya Reb, Seniň öyüme gelmegiňe men mynasyp däl, diňe birje söz aýt, hyzmatkärim sagalar. ⁹ Çünki men-de bir gol astyndaky adam, meniň gol astymda hem esgerler bar. Birine „Git“ diýsem, gidýär, ýene birine „Gel“ diýsem, gelýär, hyzmatkärimé „Şuny et“ diýsem, edýär». ¹⁰ Isa muny eşidende haýran galdy, ýzyna düşüp gelýänlere şeýle diýdi: «Size dogrusyny aýdýaryn, Men hatda Ysraýlda hem beýle iman hiç kimde göremok. ¹¹ Size diýyarin, gündogardan, günbatardan köp adamlar gelip, Ybraýym, Yshak we Yácup bilen birlikde Gögüň Patyşalygynda oturarlar. ¹² Patyşalygyn mirasçylary bolsa daşaryk garaňkylyga taşlanar, ol ýerde agy we diş gyjama bolar». ¹³ Isa yüzbaşı: «Git, saňa iman edişiň ýaly bolsun» diýdi. Onuň hyzmatkäri şol sagadyň özünde sagaldy.

Isa köp syrkawlwary sagaldýar

¹⁴ Isa Petrusyň öýüne baranda, onuň gaýynenesiniň gyzzyrma tutup ýatanyny gördü. ¹⁵ Onuň eline elini degirdi. Şol bada aýalyň gyzzyrmasы aýryldy, turup, Isa hyzmat etmäge durdy. ¹⁶ Agşam

düşende, jyn-arwah uran köp adamlary Onuň ýanyyna getirdiler. Ol hem bir söz bilen erbet ruhlary çykardy, syrkawlaryň hemmesini sagaltdy.

¹⁷ Bularyň hemmesi Işaya pygamber arkaly aýdylan şu sözün ýerine ýetmegi üçin boldy: «Biziň ejizliklerimizi Öz üstüne aldy, syrkawlyklarymyzy Öz gerdeninde çekdi».

Isanyň yzyna eýermek

¹⁸ Isa töweregindäki uly märekanı görüp, beýleki kenara geçmekligi buýurdy. ¹⁹ Şol wagt bir kanunçy gelip, Oňa: «Mugallym! Sen nirä gitseň, men-de Seniň yzyňa düşjek» diýdi. ²⁰ Isa oňa: «Tilkileriň süreni, Gök guşlarynyň höwürtgesi bardyr, ýone Ynsan Oglunyň başyny ýassya goýara-da ýeri ýokdur» diýdi. ²¹ Başga bir şägirdi Isa: «Ýa Reb! Rugsat et, öňürti gidip kakamy jaýlaýyn» diýdi. ²² Emma Isa oňa: «Meniň yzyna düş, goý, ölüler öz ölülerini jaýlasynlar» diýdi.

Isa tupany ýatyrýar

²³ Isa gaýyga münende, şägirtleri Onuň yzyna eýerdiler. ²⁴ Onsoň kólde bir uly tupan turup, gaýyk tolkunlara büreldi. Isa bolsa ýatyrdy. ²⁵ Şägirtleri baryp, Ony oýaryp: «Bizi halas et, ýa Reb, heläk bolup barýarsy» diýdiler. ²⁶ Isa olara: «Eý, imany azlar, näme üçin gorkýarsyñyz?» diýdi. Ol turup, ýele, köle käýänsoň, imi-salalyk boldy. ²⁷ Hemmeler: «Bu nähili adam, ýel-de, kól-de Onuň sözüne gulak asýar!» diýip geňirgenişdiler.

Isa jynlary çykaryar

²⁸ Isa beýleki kenara – gadaralylaryň ýurduna baranda, Oňa ma-zardan çykan iki sany jynly adam gabat geldi. Bular gaty howpludy, hiç kim bu ýoldan geçip bilmezdi. ²⁹ Olar: «Eý Hudaýyň Ogly Isa, biziň bilen näme işin bar? Bu ýere wagtyndan öñ bizi gynama-ga geldiňmi?» diýip gygyryşdylar.

³⁰ Olardan uzagrakda otlap ýören bir doňuz sürüsi bardy. ³¹ Jynlar Isa: «Bizi kowjak bolsaň, doňuz sürüsine gönder» diýip ýalbar-dylar. ³² Isa hem olara: «Gidiň» diýdi. Olar hem çykyp doňuzlara

girdiler. Onsoň tutuş süri uçutdan kólun içine paýyrdasyp, sunda gark boldy. ³³ Çopanlar bolsa şahere gaçyp gelip, ähli zady, jynlaryň başyna düşen işi hem habar berdiler. ³⁴ Onsoň bütin şäher Isany garşylamaga çykdy we Ony görenlerinde, ülkelerini terk etmegi üçin, Oňa ýalbardylar.

9-NJY BAP

Bir ysmazyň sagaldylyşy

¹ Isa gaýyga mündi-de, beýleki kenara geçirip, öz şäherine geldi.

² Ine, Onuň ýanyyna düşekde ýatan bir ysmazy getirdiler. Isa olaryň imanyny görüp, ysmaza: «Oglum, batyr bol, seniň günäleriň ötülü-di» diýdi. ³ Sonda kanunçylardan käbirleri öz içlerinden: «Bu adam Hudaýa dil ýetirýär» diýdiler. ⁴ Emma Isa olaryň pikirlerini bilip, şeýle diýdi: «Näme üçin göwnüñize erbet pikirler getiryärsiňiz? ⁵ Haýsysy aňsat: „Günäleriň ötülüdi“ diýmekmi ýa-da „Tur, ýore“ diýmek? ⁶ Emma siz Ynsan Oglunyň ýer ýüzünde günäleri ötmäge ygtyýarynyň bardygyny biler ýaly...» diýide, ysmaz bolan ada-ma: «Tur, düşegini al-da, öyüne git» diýdi. ⁷ Ol-da turup, öyüne gitdi. ⁸ Märeke muny görüp haýran galды*. Olar adama beýle ygtyýar beren Hudaýy şöhratlandyrdylar.

Mattanyň şägirtlere goşulyşy

⁹ Isa şol ýerden geçirip barýarka, Matta atly bir adamyň salgythana-nada oturanyny görüp, oňa: «Meniň yzyna düş» diýdi. Ol hem turup, Onuň yzyna düşdi. ¹⁰ Isa öýde saçak başynda otyrka, ine, köp salgylar, günäkärler gelip, Isa we Onuň şägirtleriniň ýanynda oturduylar. ¹¹ Fariseýler muny görüp, Onuň şägirtlerinden: «Näme üçin siziň Mugallymyňyz salgylaryndyr günäkärler bilen bile na-har iýýär?» diýip soradylar. ¹² Isa muny eşidip, şeýle diýdi: «Tebip saglara däl-de, syrkawlara gerekdir. ¹³ Ýone siz gidiň-de: „Men gurban däl-de, rehimdarlyk isleyärin“ diýen sözün manysyny öw-reniň, čünki Men dogry adamlary däl-de, günäkärleri toba çağyr-maga geldim».

* 9:8 *Haýran galды* - iň gadymy golýazmalarda: «gorkdy».

Oraza barada sorag

¹⁴ Onsoň Ýahýanyň şägirtleri Isanyň ýanyna gelip, şeýle diýdiler: «Näme üçin biz we fariseýler oraza tutýarys-da, Seniň şägirtleriň oraza tutmaýarlar?» ¹⁵ Isa olara şeýle jogap berdi: «Giýew ýanlaryndaka, toýa çagyrylanlar ýas tutup bilermi? Ýöne giýewiň olardan alynjak günleri geler, şonda olar oraza tutarlar. ¹⁶ Hiç kim köne eşige täze matadan ýama salmaz, çünkü salnan ýama köne eşikden gopup, ýyrtk has erbet bolar. ¹⁷ Şonuň ýaly, täze şerap-da köne meşiklere guýulmaz. Şeýle edilse, meşikler ýarylyp, şerap döküler, meşikler hem záyalanar. Täze şerap täze meşiklere guýulýandyr, şeýlelikde, ikisi hem aýawly saklanýandy.

Direlen gyz, sagaldylan aýal

¹⁸ Bu zatlary olara aýdyp durka, ine, bir sinagoga başlygy geldi, Onuň aýagyyna ýkylyp: «Meniň gyzym ýaňja öldi. Muňa garamazdan, gel-de, elini onuň üstünde goý, ol direler» diýди. ¹⁹ Isa turup, şägirtleri bilen bile onuň yzyna düşüp gitdi. ²⁰ Ine, on iki ýıldan bări gan akma keselinden ezyet çekýän bir aýal Isanyň ýeňsinden gelip, Onuň geýiminiň syýyna elini degirdi. ²¹ Çünkü ol aýal öz içinden: «Diňe geýimine-de elimi degirsem sagalaryn» diýärdi. ²² Isa-da yzyna öwrülip, ony gördi-de: «Batyr bol, gyzym, imanyň saňa şypa berdi» diýidi. Aýal şol sagadyň özünde sagaldy.

²³ Isa başlygyň öýüne gelende, tüýdükçileri, galmagal edişip duran märekanı görüp, ²⁴ olara: «Aýrylyň, gyz ölenok, diňe uklap ýatyr» diýidi. Olar Isa gülüsdiler. ²⁵ Märeke daşaryk çykarylanda, Isa içerkir girip, gyzyn elinden tutdy, gyz hem aýaga galды. ²⁶ Bu habar ol ýurduň ähli ýerine ýaýrady.

Iki kör bilen bir lalyň sagaldylyşy

²⁷ Isa ol ýerden gelýärkä, iki sany kör adam Onuň yzyna düşüp: «Bize rehim et, eý Dawut Ogly» diýip gygyryşdylar. ²⁸ Isa öye girende, körler Onuň ýanyna geldiler. Isa olara: «Meniň bu işi başarıjagma ynanýarsyňzmy?» diýidi. Olar hem Oňa: «Hawa, ýa Reb» diýidiler. ²⁹ Onsoň Isa olaryň gözlerine elini degrip: «Size

imanyňza görä bolsun» diýdi. ³⁰ Olaryň hem gözleri açyldy. Isa: «Ägä boluň, muny hiç kim bilmesin» diýip, olara berk tabşurdy.

³¹ Emma olar çykan batlaryna, Onuň at-owazasyny ýurduň ähli ýerine ýaýratdylar. ³² Olar çykyp barýarka, ine, jyn uran bir lal adam my Onuň ýanyna getirdiler. ³³ Jyn kowlandan soň, lal adam gep le-mäge başlady. Märeke geň galyp: «Ysraýylда hiç haçan beýle zat görلن däldir» diýisdiler. ³⁴ Emma fariseýler: «Ol jynlary jynlaryň hany arkaly kowup çykarýar» diýisdiler.

Hasyl bol, işgär az

³⁵ Isa şäherme-şäher, obama-oba aýlanyp, olaryň sinagogalarynda sapak berdi, Patşalygyň Hoş Habaryny wagyz edip, her syrkawlygy, her hassalygy bejererde.

³⁶ Isa märekanı görüp, olara hayýpy geldi, çünkü olar çopansyz goýunlar ýaly pytraňnydy, alaçsyzy. ³⁷ Şonda, Isa şägirtlerine şeýle diýidi: «Hasyl bol, ýone işçi az.

³⁸ Munuň üçin, Öz hasylyny ýygymaga işçi iberer ýaly, hasyl eýesi Rebbe ýalbaryň».

10-NJY BAP*Isa on iki resulyn il arasynda iberyär*

¹ Isa on iki şägirdini ýanyna çagyryp, olara al-arwahy kowmaga, her hili syrkawlygy, her hili hassalygy bejermäge ýqtyýar berdi.

² On iki resulyn atlary şular: birinjisi Petrus diýlen Simun we dogany Andreas, Zebedeyin ogly Yakup we dogany Ýahýa, ³ Filipus, Bartolomeus, Tomas we salgylý Matta, Alfeusyň ogly Yakup we Taddeus lakamly Lebbeus, ⁴ Watançy Simun we Isa haýynlyk eden Iuda Iskariot.

⁵ Isa bu Onkileri ýöllap, olara şeýle buýruk berdi: «Özge milletlere degişli ýerlere gitmän, samariýalylaryň şäherleriniň hiç birine barman, ⁶ Ysraýyl öýüniň ýiten goýunlarynyň ýanyna baryň. ⁷ Barýarkaňyz Göögүn Patşalygynyň golaýlandygyny wagyz ediň. ⁸ Syrkawlary sagaldyň, heýwere kesellileri tâmiz ediň,

ölüleri direldiň, jynlary çykaryň. Mugt aldyňyz, mugt beriň. ⁹ Guşagyňzda ne altyn, ne kümüş, ne-de mis saklaň. ¹⁰ Ýol üçin ne torba, ne-de iki köýnek, ne çaryk, ne-de taýak alyň. Çünkü işgär öz azygyna mynasypdyr. ¹¹ Haýsy şähere ýa oba barsaňyz, ol ýerde

kimiň mynasypdygyny sorap-idäň-de, gaýdýançaňyz şol ýerde boluň. ¹² Bir öye gireniňizde, şol öye salam beriň. ¹³ Öydäkiler salama mynasyp bolsa, salamyňyz olaryň üstüne geler. Öydäkiler mynasyp bolmasa, salamyňyz özünize döner. ¹⁴ Kim sizi kabul etmese, sözleriňizi diňlemese, ol öýden ýa şäherden çykyp barýarkaňyz aýaklarynyzýn tozanyны kakyn. ¹⁵ Size dogrusyny aýdýaryn, magşar günü Sodom we Gomorra şäherleriniň ýagdaýy ol şäheriň ýagdaýyndan has ýeňil bolar».

Geljek müşakgtalar

«¹⁶ Ine, Men sizi möjekleriň arasyна goýunlar ýaly ýollaýaryn, şonuň üçin ýylanlar ýaly akyllы, kepderi ýaly sada boluň. ¹⁷ Adamlardan ägä boluň, çünkü olar sizi mejlislere tabşyrarlar, sinagogalarynda ýenjerler. ¹⁸ Siz olara we milletlere güwälilik bolar ýaly, Men sebäpli hökümdarlaryň, patşalarыň huzuryna eltilersiňiz. ¹⁹ Yöne olar sizi eltip tabşyranylarynda, nähili ýa näme diýjeginizi gaýgy etmäň, çünkü näme diýilmeliđigi şol sagatda size berler. ²⁰ Çünkü gepleýän siz däl-de, siz arkaly gepleýän Ataňzyň Ruhudyr. ²¹ Dogan dogany, ata çagasyň ölüme tabşyrar, çagalar hem ata-enelerine baş gösterip, olary öldürderler. ²² Meniň adym sebäpli hemmeler sizi ýigrener, emma soňuna čenli çydan halas bolar. ²³ Sizi bir şäherde yzarlasalar, beýlekisine gaçyň. Size dogrusyny aýdýaryn, Ynsan Ogly gelýänčä, siz Ysraylyň ähli şäherlerine asla aýlanyp bilmersiňiz. ²⁴ Şägirt öz mugallymyndan, gul öz aga synandan ýokary däldir. ²⁵ Şägirde öz mugallymy ýaly, gula öz agasy ýaly bolmak ýeterlidir. Öý eyesine Beýelzebul diýen bolsalar, onuň içерisindäkile岦 ondan hem beter diýerler».

Kimden gorkmaly

«²⁶ Şonuň olardan gorkmaň. Çünkü üsti açylmajak ýapyk zat, bilinmejek gizlin zat ýokdur. ²⁷ Garaňkylykda size näme aýtsam, şony ýagtylykda aýdyň. Gulagyňza çakyylan çawuşy tamlaryň üstünden yylan ediň. ²⁸ Bedeni öldürip, jany öldürip bilmeyänlerden gorkman, eýsem, dowzahda hem teni, hem jany ýok etmäge gudraty bar bolan Hudaýdan gorkuň. ²⁹ Iki serçe bir köpüge

satylmaýarmy? Muňa garamazdan, Ataňzdan rugsatsyz olaryň biři-de ýere gaçýan däldir. ³⁰ Siziň başyňzyň saçlary hem bütinleyé sanalgydyr. ³¹ Munuň üçin gorkmaň, siz köp serçelerden gymmatlysyňz. ³² Kim meni ynsanlaryň öňünde ykrar etse, Men-de ony Gökdäki Atamyň öňünde ykrar ederin. ³³ Kim-de Meni adamlaryň öňünde inkär etse, Men-de ony Gökdäki Atamyň öňünde inkär ederin».

Parahatlyk däl-de, gylyç getirdim

«³⁴ Meni ýer ýüzüne parahatlyk getirmäge gelendir öýtmän. Men parahatlyk däl-de, gylyç getirmäge geldim. ³⁵ Çünkü Men ogly atasyndan, gyzy enesinden, gelni gaýyn enesinden aýyrmaga geldim. ³⁶ Adamyň duşmany öz içersindäkiler bolar. ³⁷ Atasyny, enesini Menden artyk söyen Maňa mynasyp däldir. Oglunuň, gyzyny Menden artyk söyen Maňa mynasyp däldir. ³⁸ Öz haçyny alyp, Meniň yzyma düşmedik hem Maňa mynasyp däldir. ³⁹ Janyny goran ony ýítirer. Meniň ugrumda janyny ýítiren ony gorar. ⁴⁰ Sizi kabul eden Meni kabul eder, Meni kabul eden hem Meni Ýollany kabul eder. ⁴¹ Kim bir pygamberi pygamberligi üçin kabul etse, pygamberiň sylagyny alar. Bir dogry adamýy sylagyny alar. ⁴² Kim şu kiçileriň birine şägirtligi üçin, içmäge diňe bir käse sowuk suw berse hem, size dogrusyny aýdýaryn, ol asla sylagsyz galmaz».

11-NJI BAP

Isa we Ýahýa

¹ Isa on iki şägirdine öwüt-nesihat berip bolanyndan soň, ol ýerden olaryň şäherlerine sapak bermäge, wagyz etmäge gitdi. ² Ýahýa hem Mesihin işlerini zyndanda eşidip, şägirtlerini iberdi. ³ «Sen şol geljek Mesihmi ýa-da biz başga birine garaşmalymy?» diýip, olara soratdy. ⁴ Isa şeýle jogap berdi: «Gidiň-de, görüp-eşidenleriniňizi Ýahýa habar beriň. ⁵ Körler görýär, agsaklar ýöreyär, heýwere keselliiler tämizlenýär, kerler eşidýär, ölüler direlyär, garyplara Hoş Habar wagyz edilýär. ⁶ Men sebäpli büdremedik bagtlydyr». ⁷ Olar gidende, Isa Ýahýa hakda halaýga gürrüň bermäge durdy:

«Çöle näme görmäge gitdiñiz? Yeliň yraýan gamşynymy? ⁸ Eýsem, näme görmäge gitdiñiz? Nepis eşikler geýnen bir adamymy? Nepis eşikler geýnenler patyşalaryň kösklerindedir. ⁹ Eýsem, näme görmäge gitdiñiz? Bir pygamberimi? Hawa, size aýdýaryn, ol pygamberden hem artykdyr. ¹⁰ Ol hakda: „Ine, Men Öz ha barçymy Seniň öňünden iberyärin, ol öňden gidip, Seniň yoluň tayýarlar“ diýip ýazylan şoldur. ¹¹ Size dogrusyny aýdýaryn, aýaldan doglanlaryň arasynda Çokundyryjy Ýahýadan ulusy bolan däldir, ýöne Hudaýyň Patyşalygynda iň kiçi hem ondan uludyr. ¹² Çokundyryjy Ýahýanyň günlerinden tä şu wagta çenli Gögün Patyşalygy güýç-gaýrat bilen gazanylýar, ony güýç-gaýratlylar ele salýarlar. ¹³ Bütin pygamberler we kanun Ýahýa çenli welilik etdi. ¹⁴ Ony kabul etmek isleyän bolsaňyz, gelmegine garaşylýan Ylýas oldur. ¹⁵ Gulagy barlar eşitsin! ¹⁶ Men bu nesli kime meñzedeýin? Olar bazar ýerinde oturyp, öz ýoldaşlaryna: ¹⁷ „Size tüydük çaldyk, tans etmediňiz; agy etdik, aglamadyňyz“ diýip gygyrýan çagalara meñzeýärler. ¹⁸ Çünkü Ýahýa geldi, ol iýenogam, içenogam. Olar bolsa, onuň jyny bar diýyärler. ¹⁹ Ynsan Ogly geldi, hem iýýär, hem içýär we oalar: „Ine, horan, arakhor, salgutçy we günükärleriň dosty“ diýyärler. Yöne akyldarlyk öz işleri bilen tassyklar».

Toba etmedik şäherler

²⁰ Onsoň, Isa mugjyzalarynyň köp yüze çykan şäherlerine käymäge durdy, çünkü olar toba etmändiler. ²¹ Waý saňa, eý Horazin! Waý saňa, eý Beýtsaýda! Sizde yüze çykan mugjyzalar Sur we Saýdada yüze çykan bolsady, onda, olar eýyäm jul hem külün içindé toba ederdiler. ²² Men size diýyarin, magşar günü Sur we Saýdaňyň ýagdaýy siziň ýagdaýyñzdan has ýeňil bolar. ²³ Eý, arşa göterilen Kapernaum!* Sen dowzaha çenli aşak taşlanarsyň, çünkü sende yüze çykan mugjyzalar Sodomda yüze çykan bolsady, onda ol şu güne çenli galardy. ²⁴ Saňa diýyarin, magşar günü Sodomyň ýagdaýy seniň ýagdaýyñdan has ýeňil bolar».

* 11:23 Eý, arşa göterilen Kapernaum! - iň gadymy golýazmalarda: «Eý, Kapernaum, sen arşa göterilersiňmi?»

Agyr ýüklüleri çagyryş

²⁵ Şol wagt Isa sözünü dowam edip diýdi: «Saňa şükür edýärin, eý, Ýeriň-Gögün Rebbi Atam! Çünkü Sen bu zatlary akyldarlardan, düşünjelilerden gizläp, şu kiçijik çagalara aýan etdiň. ²⁶ Hawa, eý Atam, Seniň islegiň şeyledi. ²⁷ Atam ähli zady Maňa tabşurdy. Ogly Atadan başga hiç kim tanaýan däldir, Atany-da Oguldan we Ogluň aşgär etmek isleyän adamlaryndan başga hiç kim tanaýan däldir. ²⁸ Eý argynlar, aýgr ýüklüler, Meniň ýanyma geliň, Men size dynçlyk bereyin. ²⁹ Meniň boýuntryrygym dakynyn-da, Menden öwreniň, çünkü Men mylýym hem pes göwünlidirin, janlaryňz dynçlyk tapar. ³⁰ Çünkü Meniň boýuntryrygym ýumşakdyr, yüküm ýeňildir».

12-NJI BAP

Sabat günü barada sorag

¹ Şol wagtlarda Isa bir Sabat günü bugdaýlygyň arasyndan geçip barýardy. Şägirtleri ajygyp, bugdaý başlaryny yolup iýmäge başdalar. ² Muny gören fariseýler Oňa: «Ine, Seniň şägirtleriň Sabat günü etmesiz zady edýärler» diýdiler. ³ Isa olara şeýle diýdi: «Siz özi we ýanyndakylar aç galanlarynda, Dawudyň näme edenini okamadyňzmy? ⁴ Ol Hudaýy öýüne baryp, Hudaýa hödürlenip goýlan çöreklerden iýdi. Bu bolsa oňa-da, ýanyndakylara-da gadagandy, diňe ruhanylara gadagan däldi. ⁵ Ya-da ybadathanada Sabat gününiň kadalaryny bozsalar-da, ruhanylaryň ýazyksız bolýandyklary hakda Mukaddes Kanundan okamadyňzmy? ⁶ Men size diýyarin, bu ýerde ybadathanadan-da uly Biri bar. ⁷ Siz „Men gurban däl-de, rehimdarlyk isleyärin“ diýen sözüň manysyny bilsediňiz, ýazyksızlara höküm etmezdiňiz. ⁸ Çünkü Ynsan Ogly Sabat gününiň hem Rebbidir».

⁹ Isa ol ýerden gitdi, olaryň sinagogasyna bardy. ¹⁰ Ine, ol ýerde eli gurap inçelen bir adam bardy. Isany aýyplajak bolup, Ondan: «Sabat günü şypa etmek bolarmy?» diýip soradylar. ¹¹ Isa olara şeýle diýdi: «Sizden haýsy adam bir goýny bolup, ol-da Sabat günü çukura gaçsa, goýny alyp çykarmaz? ¹² Ynsan goýundan näçe gymmatlydyr! Munuň üçin Sabat günü ýagsylyk etmek bolar». ¹³ Onsoň

Isa ýaňky adama: «Eliňi uzat» diýdi. Ol hem uzatdy, eli beýlekisi ýaly sagalды. ¹⁴ Fariseýler daşaryk çykyp, Isany nähili heläk etmedigi barada maslahatlaşdylar.

Hudaýyň saýlan guly

¹⁵ Emma Isa muny bilip, ol ýerden gitdi. Köp adamlar Onuň yzyna düşdi, Isa hem olaryň hemmesini sagaltdy. ¹⁶ Özüniň kimligini mälim etmesinler diýip, olara tabşyrdy. ¹⁷ Bu bolsa Ishaýa pygambar arkaly aýylan şu sözüň ýerine ýetmegi üçindi:

- ¹⁸ «Ine, Meniň seçen Gulum,
Söýenim, janyň Ondan razydyr.
Men Ruhumy Onuň üstünde goýaryn,
Ol hem adalaty milletlere ygylan eder.
- ¹⁹ Ol ne çekeler, ne gygyrar,
Ne-de biri köçelerde Onuň sesini eşider.
- ²⁰ Adalaty ýeňše ýetirýänčä,
Epilen gamşy döwmez,
Tütän peltäni söndürmez.
- ²¹ Milletler Onuň adyna umyt baglarlar».

Isa we Beyélzebul

²² Onsoň jyn uran bir kör hem lal ada my Isanyň ýanyna getirdiler. Isa ony sagaltdy. Şeýlelikde, ýaňky adam hem gepledı, hem gördü. ²³ Hemme halk geň galyp: «Bu Dawudyň Ogly dälmi?» diýidiler. ²⁴ Muny eşiden fariseýler: «Bu adam diňe jynlaryň hany Beýelzebul arkaly jynlary kowýar» diýidiler. ²⁵ Emma Isa olaryň pikirlerini bilip, şeýle diýdi: «İçinde bölünüşik bolan islendik patyşalyk, şäher ýa-da öý berk durmaz. ²⁶ Şeýtan şeýtany kowýan bolsa, onda içinde bölünüşik bardyr, onsoň onuň patyşalygy nähili durar? ²⁷ Men jynlary Beýelzebul arkaly kowýan bolsam, onda sizin adamlarynyz olary kim arkaly kowýarlar? Şoňa görä-de, olar size kazylyk ederler. ²⁸ Men jynlary Hudaýyň Ruhy arkaly kowýan bolsam, onda Hudaýyň Patyşalygy size-de gelendir. ²⁹ Biri bir güyçli adamýň öýüne girip, nähili onuň malyny talap biler? Öñürti ony baglamaly bolar, onsoň öýüni talar. ³⁰ Meniň bilen bile bolmadık

Maňa garşydyr, Meniň bilen bile ýygmadık dagadar. ³¹ Şonuň üçin size şuny diýýärin: ynsanlaryň her bir günäsi, her bir zada dil ýetirmesi bagýşlanar, ýöne Mukaddes Ruha dil ýetirmeklik bagýşlanmaz. ³² Ynsan Ogluna garşı aýylan söz bagýşlanar, ýöne Mukaddes Ruha garşı aýylan söz bagýşlanmaz. Ol şu döwürde-de, geljekde-de bagýşlanmaz. ³³ Ýa-ha agajy-da oňat, miwesini-de oňat ediň, ýa-da agajy-da erbet, miwesini-de erbet ediň, çünkü ağaç miwesinden tanalyandyr. ³⁴ Eý, alahöwrenler nesli, siz özüňiz erbekäňiz, nähili oňat zatlar sözläp bilersiňiz? Çünkü agyz ýüregin dolulagyndan sözleyändir. ³⁵ Oňat adam oňat hazynasyndan oňat zat çykarar, erbet adam erbet hazynasyndan erbet zat çykarar. ³⁶ Men size diýýärin, adamlar aýdan her bir boş sözi üçin höküm gününde hasap berer. ³⁷ Çünkü siz öz sözüňiz bilen aklanyp, öz sözüňiz bilen höküm edilersiňiz».

Ýunusyň alamaty

³⁸ Şonda käbir kanunçylar we fariseýler Oňa jogap berip: «Mugallym, biz Senden bir alamat görmek isleyäris» diýidiler. ³⁹ Isa olara şeýle jogap berdi: «Erbet, zynahor nesil bir alamat talap edýär, ýöne oňa Ýunus pygamberiňkiden başga alamat berilmez. ⁴⁰ Çünkü Ýunusyň üç gije-gündüz bir balygyň garnynda galyşy ýaly, Ynsan Ogly-da üç gije-gündüz ýeriň bagrynda galar. ⁴¹ Nineviýa halky magşar günü bu nesil bilen bilelikde galyp, ony höküm eder, çünkü olar Ýunusyň wagzy bilen toba geldiler. Ine, bu ýerde Ýunusdan hem uly Biri bar. ⁴² Günorta tarapyň aýal patşasy magşar günü bu nesil bilen bile galyp, ony höküm eder, çünkü ol Süleýmanyň pähimini diňlemek üçin, Ýeriň ol ujundan geldi. Ine, bu ýerde Süleýmandan-da uly Biri bar. ⁴³ Al-arwah adamdan çykanoň, gurak ýerlere aýlanyp, dynçlyk gözleýär, ýöne tapmaýar. ⁴⁴ Onsoň: „Çykan öýüme öwrüleyin“ diýip gelende, öýün boş, süpürilgi, ýerbe-ýerdigini görýär. ⁴⁵ Onsoň gidip, özünden hem erbet ýedi ruhy ýanyna alýar-da, şol ýere baryp mesgen tutýar. Şeýlelikde, ol adamyň soňky ýagdaýy önküsinden-de erbet bolýar. Bu erbet nesle-de şeýle bolar».

Isanyň ejesi we doganlary

⁴⁶ Isa halaýga entek gürrüň berip durka, ine, ejesi bilen doganlary Onuň bilen gepleşjek bolup, gelip, daşarda durdular. ⁴⁷ Biri Isa: «Ejeň bilen doganlaryň Seniň bilen gepleşjek bolup, daşarda durlar» diýdi. ⁴⁸ Emma Isa muny aýdana şeýle jogap berdi: «Meniň ejem kim? Doganlarym kimler?» ⁴⁹ Elini Öz şägirtlerine tarap uzadyp, şeýle diýdi: «Ine, Meniň ejem, Meniň doganlarym. ⁵⁰ Çünkü kim Meniň Gökdäki Atamyň islegini berjáy etse, şol Meniň doganym, uýam we ejem dir».

13-NJI BAP*Ekin tysmaly*

¹ Şol gün Isa öýden çykyp, kólün ýakasynda oturdy. ² Onuň ýynna şeýle uly märeke ýygndandy welin, Ol gaýyga müñüp oturdy, bütin märeke hem kenarda durdy. ³ Isa olara tysmalar bilen köp zatlar aýtdy: «Ine, bir daýhan ekin ekmäge gitdi. ⁴ Ekip ýörkä, tohumlaryň birnäçesi ýoluň kenaryna düşdi. Guşlar-da gelip, ony iyidiler. ⁵ Birnäçesi topragy az daşlyk ýere düşüp, tiz gögerip çykdy, çünkü toprak galyň däldi. ⁶ Gün galanda bolsa, kökleriniň ýoklugy zerarly ýanyp, gurap gitdiler. ⁷ Birnäçe tohum tikenleriň arasyна düşdi. Tikenler ösüp, olary basdy. ⁸ Birnäçe tohum bolsa gowy ýere düşüp, käbiri yüz, käbiri altmış, käbiri hem otuz esse hasyl berdi. ⁹ Kimiň eşitmäge gulagy bar bolsa eşitsin».

¹⁰ Onsoň şägirtler Isa: «Näme üçin olara tysmalar bilen gürrüň berýärsiň?» diýdiler. ¹¹ Ol şeýle jogap berdi: «Gögün Patşalygynyň syrlaryna düşünme ukyby size berildi, olara berilmmedi. ¹² Çünkü kimde bar bolsa, oňa berler, ondaky bol bolar; kimde ýok bolsa, elindäki hem ondan alnar. ¹³ Meniň olara tysmalar bilen gürrüň bermegimiň sebäbi şu. Çünkü olar gözläp görmezäärler, diňläp eşitmezäärler, düşünmezäärler. ¹⁴ Işaýa pygamberiň aýdan şu welilik sözleri olarda ýerine ýetýär:

„Gulagyňyz bilen eşidip, düşünmersiňiz;
Gözleriňiz bilen gözläp, görmersiňiz;

¹⁵ Çünkü bu halkyň ýüregi gatady, Gulagy agraldy, Gözlerini-de ýumdalar. Beýle bolmadyk bolsady, Gözleri bilen görüp, Gulaklary bilen eşidip, Yürekleri bilen düşünüp, Maňa tarap öwrülerdiler, Men-de olara şypa bererdim“.

¹⁶ Siziň gözleriňiz ne bagtly, çünkü olar görýär, gulaklaryňz ne bagtly, çünkü olar eşidýär. ¹⁷ Size doğrusyny aýdýaryn, köp pygambarler, dogry adamlar siziň görýänleriňizi görmek islediler, ýone görmediler, siziň eşidýänleriňizi eşitmek islediler, ýone eşitmediler. ¹⁸ Indi daýhan hakdaky tysmalyň manysyny diňlän: ¹⁹ Biri Hudaýyň Patşalygy hakdaky sözi eşidip, oňa düşünmäninde, şeytan gelip, onuň ýüreginde ekileni sogrup alýar. Ýoluň kenarynda ekilen budur. ²⁰ Daşlyk ýere ekilen bolsa, sözi eşidip, ony derrew şatlyk bilen garşylaýandyr. ²¹ Ýone onda kök ýokdur, çydamsyzydýr; bu söz üçin muşakgat ýa-da yzarlama bolanda, derrew yüz dönderer. ²² Tikenler arasyна düşenler bolsa budur: ol sözi eşidýär, ýone dünyäniň gaýgylary, baýlygyň aldaçylygy sözi bogýar we söz hasylsyz bolýar. ²³ Gowy topraga ekilen bolsa budur: ol sözi eşidip, oňa düşünýär hem-de hasyl berýär, käbiri yüz, käbiri altmış, käbiri-de otuz esse hasyl getirýär.

Haşal ot tysmaly

²⁴ Isa olara başga bir tysal-da aýdyp berdi: «Gögün Patşalygy öz ekin meýdanynda oňat tohum eken adam ýalydyr. ²⁵ Emma her kes ýatyrka, onuň duş many gelip, bugdaýlaryň arasyна haşal ot ekip gidýär. ²⁶ Ekin ösüp hasyl berende, haşal ot hem peýda bolýar. ²⁷ Öý eýesiniň hyzmatkärleri onuň ýanyna gelip: „Aga, sen ekin meýdanyňa oňat tohum sepmanmidoň? Onda haşal ot nireden çykdy?“ diýip, ondan soraýarlar. ²⁸ Ol hyzmatkärlerine: „Muny bir duşman edendir“ diýýär. Hyzmatkärleri: „Gidip, olary ýygmagymyzy

isleýärsiňmi?“ diýip, ondan soraýarlar. ²⁹ Emma ol şeýle jogap berýär: „Ýok, haşal oty ýygjak bolup, gaýtam, bugday köki bilen sograýmaň. ³⁰ Goý, oraga çenli ikisi bile össün. Orak wagty men orakçylara ilki haşal oty ýygyň-da, desseläp ýakar ýaly ediň, bugday hem meniň ammaryma üýşüriň diýerin“.

Gorçisa tohumy we hamyrmaýa tımsaly

³¹ Isa olara başga bir tımsaly-da aýdyp berdi: «Gögün Patışalygy bir adamýň alyp, öz mellegine eken gorçisa tohumy ýalydyr. ³² Ol tohumlaryň iň ownugydyr, ýöne öseninden soň, beýleki ösümlüklerden belent bolup, ağaç bolýar. Şeýlelikde, Gögün guşlary gelip, onuň şahalarynda höwürtgeleyärler». ³³ Isa olara başga bir tımsaly-da aýtdy: «Gögün Patışalygy bir aýalyň alyp, bütin hamyr turşaýança, üç çanak una goşan hamyrmaýasy ýalydyr».

³⁴ Isa bu zatlaryň baryny halaýga tımsallar bilen aýdardы. Tımsalsız olara hiç zat aýtmazdy. ³⁵ Bu pygamber arkaly aýdylan şu sözüň yerine ýetmegi üçindى: «Agzamy tımsallar bilen açaryn, dünýä gurlaly gizlin galan zatlary beýan ederin».

Isa haşal ot tımsalyny düshündirýär

³⁶ Onsoň Isa halaýgy taşlap öye girdi. Şägirtleri Onuň ýanyına gelip: «Ekin meýdanyndaky haşal otlar hakdaky tımsaly bize düşündir» diýdiler. ³⁷ Ol şeýle jogap berdi: «Oňat tohumy ekyän Ynsan Ogludyr. ³⁸ Ekin meýdany bolsa dünýädir. Oňat tohum Hudaýyn Patışalygynyň ogullary, haşal otlar bolsa iblisiň ogullarydyr. ³⁹ Olary eken duşman iblisdir, orak döwrүn soňudyr, orakçylar perişdelerdir. ⁴⁰ Şeýlelik bilen, haşal otlar nähili ýyglyp, otta ýakylýan bolsa, bu döwrүn soňunda hem şeýle bolar. ⁴¹ Ynsan Ogly Öz perişdelerini iberer, olar-da günä sebäpkär bolýan ähli zatlary, nähak iş edýänleri Onuň Patışalygыndan ýygnap, ⁴² küräniň oduna taşlarlar. Ol ýerde agy we diş gyjama bolar. ⁴³ Onsoň dogry adamlar Gökdäki Atalarynyň Patışalygыnda Gün kimin parlar. Gulagy barlar eşitsin».

Gizlin hazyna we dürdäne tımsaly

«⁴⁴ Gögün Patışalygy bir ekin meýdanynda gizlengi hazyna ýalydyr. Bir adam ony taþyp, gaýtadan gizleýär we begenip baryp, ähli zadyny satýar-da, ýaňky ekin meýdanyň satyn alýar. ⁴⁵ Ýene, Gögün Patışalygy owdan dürdäne agtaran täjir ýalydyr. ⁴⁶ Ol gymmatbaha bir dürdänäni tapýar we baryp, ähli zadyny satýar-da, ony satyn alýar».

Tor tımsaly

«⁴⁷ Ýene Gögün Patışalygy deňze taşlanyp, her hili balygy ýygnan tor ýalydyr. ⁴⁸ Tor dolanda, ony kenara çekýärler-de, oturyp, oňat balyklary gaplara salýarlar, erbetlerini hem taşlap goýberýärler. ⁴⁹ Döwrүn soňunda hem şeýle bolar. Perişdeler gelip, erbetleri dogry adamlardan aýryp, ⁵⁰ küräniň oduna taşlarlar. Ol ýerde agy we diş gyjama bolar». ⁵¹ Isa olara: «Bu zatlaryň baryna düşündiňizmi?» diýdi. Olar hem oňa: «Ha wa» diýdiler. ⁵² Isa olara: «Şeýlelik bilen, Gögün Patışalygy hakda tälîm alan her bir kanunçy hazynasından hem täze, hem köne zatlар çýkarýan öý eýesi ýalydyr» diýdi.

Isa ret edilýär

⁵³ Isa bu tımsaly aýdyp bolandan soň, ol ýerden gitdi. ⁵⁴ Ol Öz ýurduna gelip, ybadathanalarynda halka şeýle oňat sapak berdi welin, olar geň galyp diýisidiler: «Bu Adam bu akyldarlygy, bu mugjyzalary nireden aldyka? ⁵⁵ Bu neçjaryň Ogly dälmi? Ejesiňiň ady Merýem dälmi? Doganlary Ýakup, Ýusup*, Simun we Iuda dälmi? ⁵⁶ Hemme aýal doganlary biziň ýanymyzda dälmi? Onda bu Adam bütin bu zatlary nireden aldyka?» ⁵⁷ Ony öýke-kine bilen ret etdiler. Emma Isa olara: «Pygamber öz ýurdundan, öýünden başga ýerde gadyrşyz däldir» diýdi.

⁵⁸ Isa olaryň imansyzyklary zerarly, ol ýerde köp mugjiza etmedi.

* 13:55 Ýusup – käbir golýazmalarda «Ýoses».

14-NJI BAP*Ýahýa pygamberiň öldürilmegi*

¹ Sol wagt Isanyň owazasy tetrarh Hirodesiň gulagyna ýetdi. ² Ol öz nökerlerine: «Bu çokundyryjy Ýahýadır. Ol ölümenden dírelendir. Bu mugyzalaryň ondan çykmagynyň sebäbi şeyledir» diýdi. ³ Çünkü Hirodes Ýahýany tutduryp, el-aýagyny bagladyp, zyndana saldyrypdy. Ol muny öz dogany Filipusyň aýaly Hirodiýas sebäpli edipdi. ⁴ Çünkü Ýahýa Hirodese: «Seniň ony almagyň dogry däl» diýipdi.

⁵ Hirodes Ýahýany öldürmek isleýärdi, ýöne halkdan gorkýardy, çünkü halk Ýahýany pygamber hasaplárdy. ⁶ Emma Hirodes öz doglan günü mynasybetli toý tutanda, Hirodiýasyň gyzy ortada tans edip, Hirodesiň göwnünü çaglady. ⁷ Şoňa görä, Hirodes gyza näme dilese, bererin diýip, ant içip söz berdi. ⁸ Gyz hem ejesiniň öwretmegi bilen: «Çokundyryjy Ýahýanyň başyny bir tabakda goýup, şu ýerde maňa ber» diýdi. ⁹ Patyşa gamgyn boldy, ýöne myhmanlaryň ýanynda ant içensoň, Ýahýanyň başynyň oňa berilmegini buýurdu. ¹⁰ Adam iberip, zyndanda Ýahýanyň başyny kesdirdi. ¹¹ Onuň başy bir tabakda getiriliп, gyza berildi, ol hem ejesine getirdi. ¹² Ýahýanyň şägirtleri gelip, jesedi äkitdiler-de jaýladylar. Onsoň baryp, Isa habar berdiler.

Isa baş müň adamy doýurýar

¹³ Isa muny eşidende, ol ýerden ýeke Özi gaýyga münüp, bir çola ýere çekildi. Halaýyk muny eşidip, şäherlerden çykyp, paý-pýada Onuň yzyndan gitdiler. ¹⁴ Ol gaýykdan düşende, uly märekäni görüp, olara haýpy geldi, syrkawlaryny sagaltdy. ¹⁵ Agşam düşende, şägirtler Onuň ýanyна gelip: «Bu bir çola ýer, wagt hem gijikdi, märekäni goýber, obalara gidip, özlerine iýmit satyн alsynlar» diýdiler. ¹⁶ Emma Isa olara: «Olarla gitmegin geregi ýok, siz iýmäge zat beriň» diýdi. ¹⁷ Şägirtler hem Isa: «Biziň bu ýerde baş çorek bilen iki balykdan başga zadymyz ýok» diýdiler. ¹⁸ Ol hem: «Olary şu ýere, Meniň ýanyma getiriň» diýdi. ¹⁹ Sonda

Isa märekä otuň üstünde oturmagy buýurdu. Baş çorek bilen iki balygy alyp, Göge bakyp şükür etdi-de, çörekleri bölüşdirip, şägirtlere berdi, şägirtler hem olary märekä paýladylar. ²⁰ Hemmeler iýip doýdular. Artyp galan döwümleri bolsa ýygnap, on iki sebedi doldurdylar. ²¹ Iýenler áyallardyr çağalardan başga baş müne golay adamdy.

Isa suwuň yüzünden ýöreýär

²² Märekäni ugradyp durka, Isa şägirtlerine gaýyga münüp, Özünden öň beýleki kenara geçmegi buýurdu. ²³ Märekäni ugradanýndan soň, Onuň ýeke Özi doğa etmek üçin daga çykdy. Ol agşam düşende hem şol ýerde ýekedi. ²⁴ Gaýyk bolsa şol wagt kólüň ortasyndady, tolkunlarda eýlák-beýlák zyňlýardy. ²⁵ Gijäniň dörđünji nobatynda* Isa kólüň yüzünden ýöräp, olara tarap geldi. ²⁶ Emma şägirtler Onuň deňziň yüzünden ýöräp gelýänini görenlerine: «Bu bir gözümize görünýän zatdyr!» diýişip aljyradylar, gorkudan ýaňa ggyryşdylar. ²⁷ Emma Isa derrew: «Baty boluň, bu Men, gorkmaň» diýip, olara söz gatdy. ²⁸ Petrus Oňa jogap berip: «Ya Reb, bu Sen bolsaň, maňa suwuň yüzü bilen ýanyňa barmagy buýur» diýdi. ²⁹ Isa: «Gel» diýdi. Petrus hem gaýykdan düşüp, Isanyň ýanyna barjak bolup, suwuň yüzü bilen ýöremäge başlady. ³⁰ Emma ýeliň güýjüni görüp gorkdy, ýaňy gark bolup ugranda: «Ya Reb, meni halas et» diýip ggyrydý. ³¹ Isa derrew elini uzadyp ony tutdy-da: «Eý, az imaný adam, näme üçin şübhelendiň?» diýdi. ³² Olar gaýyga münenlerinde, ýel ýatdy. ³³ Gaýykdakylar: «Sen, doğrudan-da, Hudaýyň Oglusyň» diýip, Oňa sežde etdiler. ³⁴ Olar deňziň aňrysyna geçip, Jenesaret ýurduna bardylar. ³⁵ Ol ýeriň adamlary Isany tanap, tutuş şol tówereklere adam iberip, syrkawlaýryň baryny Onuň ýanyna getirdiler. ³⁶ Olar diňe geýiminiň syýyna elini degirmäge rugsat sorap, Oňa ýalbardylar. El degrenleriň hemmesi-de sagaldy.

* 14:25 Gijäniň dörđünji nobaty - daňa golay.

15-NJI BAP

Adamy näme murdar edýär?

¹ Onsoň fariseýler bilen kanunçylar Iýerusalimden Isanyň ýanyna gelip, şeýle diýdiler: ² «Näme üçin Seniň şägirtleriň ata-babalaryň adatyň bozýarlar? Çünkü olar nahar iýenlerinde ellerini ýuwmaýalar». ³ Ol bulara şeýle jogap berdi: «Siz näme üçin adatyňzyň hatyrasyna Hudaýyň tabşyrygyny bozýarsyňz? ⁴ Çünkü Hudaý: „Ataňy, eneňi syla“, „Atasyna ýa enesine ýokuş söz aýdan hökman öldürilsin“ diýip tabşyrypdyr. ⁵ Yöne siz: „Kim atasyna ýa enesine menden görjek peýdaň Hudaýa peşgeşdir diýse, ⁶ atasyny ýa enesini sylamaly däl“ diýärsiňiz. Şeýdip, adatyňzyň hatyrasyna Hudaýyň tabşyrygyny bozýarsyňz. ⁷ Eý ikiýüzlüler! Işayá pygamber: „⁸ Bu halk dilinde Meni sylaýar, ýone olaryň yürekleri Menden uzakda. ⁹ Biderék ýere Maňa sežde edýärler, çünkü taglymat hökmünde öwredýänleri ynsan buýrukllary“ diýip, siz hakda oňat welilik edipdir».

¹⁰ Isa märekäni ýanyna çagyryp, olara şeýle diýdi: «Diňlän, düşüni! ¹¹ Agza giren zat adamy murdar edýän däldir, agyzdan çykan zat adamy murdar edýändir». ¹² Onsoň şägirtler gelip: «Bu sözi eşidenlerinde, fariseýlerin gaharynyň gelenini bilyärsiňmi?» diýip, Ondan soradylar. ¹³ Ol şeýle jogap berdi: «Gökdäki Atamyň ekmedik her ösümligi köki bilen sogrular. ¹⁴ Olara zat diýmäň, olar körleri idýän körlerdir. Kör köri itse, olaryň ikisi hem guýa gaçar». ¹⁵ Petrus Oňa: «Bize bu tysmaly düşüñdir» diýdi. ¹⁶ Isa hem şeýle diýdi: «Siz henizem düşüneňzokmy? ¹⁷ Agza giren her bir zadyň gar-na baryp, daşaryk taşlanýandygyna düşümeyärsiňizmi? ¹⁸ Yöne agyzdan çykan zatlar yürekden çykyp, adamy murdar edýär. ¹⁹ Çünkü erbet pikirler, adam öldürme, azgynlyk, zynahorlyk, ogrulyk, ýalan güwälilik, sögünç yürekden çykýar. ²⁰ Adamy şu zatlar murdar edýär, ýuwulmadyk el bilen nahar iýmek adamy murdar etmeýär».

Kenganly aýalyň imany

²¹ Isa ol ýerden çykyp, Sur we Saýda etrabyna çekildi. ²² Ine, şol jelagajýa bolýan bir kenganly aýal gelip: «Ýa Reb, eý Dawut Ogly, maňa rehim et, jyn uranlygy sebäpli, gyzym ejir çekýär»

diýdi. ²³ Emma Isa oňa hiç bir jogap bermedi. Şägirtleri ýanyna gelip: «Ony ugrat, çünkü yzymyzdan gygyryp gelýär» diýip ýalbardylar. ²⁴ Ol bolsa: «Men diňe Ysraýyl öýüniň ýitirim bolan goýunlaryna iberildim» diýip jogap berdi. ²⁵ Emma aýal gelip, Onuň öňünde ýere ýykylip*: «Ýa Reb, maňa kömek et» diýdi. ²⁶ Isa: «Çagalaryň çöregini alyp, itlere zyňmak dogry däldir» diýip jogap berdi. ²⁷ Aýal: «Hawa, ýa Reb, Ýöne itler hem eýeleriniň saçagyn-dan gaçan çörek owuntyklaryny iýyändir» diýdi. ²⁸ Sonda Isa oňa: «Eý aýal, seniň imanyň uly! Saňa isleýşiň ýaly bolsun» diýdi. Ol aýalyň gyzы şol sagadyň özünde sagaldy.

Isa dört müň adamy doýurýar

²⁹ Isa ol ýeri terk edip, Jelile kölüniň golaýyna geldi, bir dagyň üstüne çykyp, şol ýerde oturdy. ³⁰ Onuň ýanyna bir uly märeke geldi, olaryň ýanlarynda agsaklar, körler, lallar, çolaklar we ýene-de bir topar syrkawlar bardy. Olary getirip, Isanyň öňünde duruzdylar. Ol bulary sagaltdy. ³¹ Halk lallaryň gepleýändigini, çolaklaryň saga-landygyny, körleriň görýändigini, agsaklaryň ýoreýändigini görüp haýran galdy, Ysraýylyň Hudaýyny şöhratlandyrdy. ³² Isa şägirtlerini ýanyna çagyryp, şeýle diýdi: «Meniň bu märekaň haýpym gelýär! Bular indi üç gün bări Meniň ýanymda, iýmäge-de hiç bir zat-lary ýok. Ýolda ysgyndan gaçaýmasynlar diýip, olary aç goýbere-sim gelenok». ³³ Şägirtler Oňa: «Beýle uly märekäni doýrar ýaly, bu çola ýerde biz çöregi nireden alaly?» diýidiler. ³⁴ Isa olara: «Nä-çe çöregiňiz bar?» diýidi. Olar: «Ýedi, birnäçe hem maýda balygy-myz bar» diýidiler.

³⁵ Isa märekaň ýerde oturmagy buýurdy. ³⁶ Yedi çörek bilen ba-lyklary alyp, şükür edeninden soň, olary bölüşdirip, şägirtlerine berdi, şägirtleri hem olary märekaň paýladylar. ³⁷ Hemmeler iýip doýdular, artyp galan döwümleri bolsa ýygnap, ýedi sebedi doldur-dylar. ³⁸ Iýenler aýallardyr çagalardan başga dört müň adam dy. ³⁹ Isa märekäni ugradanyndan soň, gaýyga münüp, Magdala etra-byna gitdi.

* 15:25 Ýere ýykylmak - sežde etmek.

16-NJY BAP*Bir alamat islenyär*

¹ Fariseýler bilen saddukeýler gelip, Isany synamak üçin, Ondan özlerine Gökden bir alamat görkezmegini haýış etdiler. ² Ol şeýle jogap berdi: «Agşam bolanda siz: „Howa gowy boljak, cünki asmanyň ýüzi gyzyl“ diýýärsiňiz. ³ Ertir hem: „Bu gün gaý turjak, cünki asmanyň ýüzi gyzyl hem tutuk“ diýýärsiňiz. Siz asmanyň ýagdaýyny saýgarylyp bilyärsiň-de, döwrüň alamatlaryny saýgarylyp bilmeýärsiňzmi? ⁴ Erbet we zynahor nesil bir alamat talap edýär, ýöne oňa Ýunusyňkydan başga alamat berilmez». Şeýlelikde, Isa olary taşlap gitdi.

Fariseýler bilen saddukeýleriň hamyrmaýasy

⁵ Şägirtleri ol tarapa geçenlerinde, çörek almagy unudan ekenler. ⁶ Isa olara: «Sak boluň, fariseýleriň, saddukeýleriň hamyrmaýasından ägä boluň» diýdi. ⁷ Olar bolsa özara çekisiپ: «Çörek almandyrys» diýisyärdiler. ⁸ Emma Isa muny bilip, şeýle diýdi: «Eý imany azlar! Çörek almandyrys diýşip, nämä özara çekisýärsiňiz? ⁹ Baş müň adam üçin baş çö rege we näçe sebedi dolduryp ýygنانlygyňza entek hem düşünmeýärmisiňiz, ol ýadyňza düşmeyärmi? ¹⁰ Dört müň adam üçin ýe di çörek we näçe sebedi dolduryp ýygنانlygyňz-da ýadyňza düşmeyärmi? ¹¹ Men size: „Fariseýleriň, saddukeýleriň hamyrmaýasından ägä boluň“ diýenimde, çörekden gürرүň etmeýänligime näme üçin düşünmeýärsiňiz?» ¹² Şägirtler özlerine hamyrmaýa däl-de, fariseýler bilen saddukeýeriň taglymatyndan ägä boluň diýyänine şonda düşündiler.

Petrusyň Isany tanamagy

¹³ Isa Kaýsariýa-Filipi etrabyna gelende şägirtlerinden: «Maňa - Ynsan Ogluna adamlar kim diýärler?» diýip sorady. ¹⁴ Olar: «Käbirleri çokundyrıjyjý Žähýa, käbirleri Ylýas, başgalary-da Žeremiyá ýa pygamberleriň biri diýärler» diýidiler. ¹⁵ Isa olara: «Siz Maňa kim diýärsiňiz?» diýdi. ¹⁶ Simun Petrus: «Sen diri Hudaýyň Ogly Mesihsiň» diýip jogap berdi. ¹⁷ Isa Oňa şeýle diýdi: «Sen

bagtlysyň, ey, Ýunus ogly Simun, cünki muny saňa aýan eden ynsan däl-de, Gökdäki Atamdyr. ¹⁸ Men saňa diýýärin, sen Petrusyň*, Men ýygnagymy bu gaýanyň** üstünde guraryn, dowzahyň derwezeleri oňa garşı durup bilmez. ¹⁹ Gögün Patyşalygynyň aşarlaryny saňa bererin. Yer yüzünde baglan her zadyň Gökde bagly bolar. Yer yüzünde açan her zadyň Gökde açık bolar». ²⁰ Onsoň şägirtlerine Özüniň Isa Mesihdigini hiç kime aýtmazlygy tabşyrdy.

Isa ölüp direljeni önünden aýdýar

²¹ Isa şondan beýlák şägirtlerine Özüniň Iýerusalime gitmelidigini, ýaşulularyň, baş ruhanylaryň we kanunçylaryň elinden görçi görmelidigini, öldürülip, üçünji günü direlmelidigini düsündirmäge başlady. ²² Petrus Ony bir çete çekip: «Ýa Reb, Hudaý saklasyn! Seniň başyňa asla beýle iş düşmez!» diýip, Onuň aýdanlaryna garşı çykdy. ²³ Ol öwrülip, Petrusa: «Çekil öňümden, şeýtan! Sen Maňa päsgeł berýärsiň, cünki sen Hudaý işlerini däl-de, ynsan işlerini oýlanýarsyň» diýdi. ²⁴ Onsoň Isa şägirtlerine şeýle yüzlendi: «Kim Meniň yzyma eýermek isleyän bolsa, özünü inkär etsin-de, haçyny alyp, yzyma düşsün. ²⁵ Cünki kim janyny halas etmek islese, ony yitirer, ýöne kim öz janyny Meniň ugrumda yitirse, ony halas eder. ²⁶ Sebäbi bir adam bütün dünyayı gazanyp, janyny ýogaltsa, oňa näme peýdasy bolar? Ýa-da adam janyna derek näme berip biler? ²⁷ Ynsan Ogly Atasynyň şöhratında Öz perişdeleri bilen gelende, her kime eden işlerine görä hakyny berer. ²⁸ Size dogrusyny aýdýaryn, bu yerde duranlaryň arasynda Ynsan Oglunyň Öz Patyşalygynnda gelyänini görmezden öň, ölümü datmajak käbir adamlar bar».

17-NJI BAP*Isanyň görnüşi üýtgeýär*

¹ Isa alty günden soň, diňe Petrusy, Ýakuby we onuň dogany Žähýany ýanyna alyp, olary bir beýik dagyň üstüne çykardı.

* 16:18 Petrus - (grekçe: «petros») «daş» diýmekdir.

** 16:18 Gaýa - grekçe: «petra».

² Olaryň gözleriniň alnynda Onuň görnüşi üýtgedi, ýuzi Gün kimin parlady, egin-eşigi ýsyk ýaly agardy. ³ Birdenkä, olara Musa bilen Ylýas göründi. Olar Isa bilen gepleşip durdular. ⁴ Petrus Isa şeýle diýdi: «Ýa Reb! Bize bu ýerde bolmak ýakymly. Eger Sen isleseň, men üç çadır guraýyn: biri - Saňa, biri - Musa, biri - Ylýasa».

⁵ Ol entek gepläp durka, nurly bir bulut olara kölege saldy. Bulutdan şeýle bir owaz geldi: «Bu Meniň sóygüli Oglumdyr, Men Ondan gaty razydryn. Ony diňläň». ⁶ Şägirtler muny eşidenlerinde, gaty gorkup, ýüzin ýkyldylar. ⁷ Emma Isa gelip, olara elini degrip: «Turuň, gorkmaň» diýdi. ⁸ Olar gözlerini galdyranlarynda, diňe Isadan başga hiç kimi görmediler. ⁹ Dagdan inip gelýärkäler, Isa olara: «Ynsan Ogly ölümden direlyänçä, göreniňizi hiç kime aýtmaň» diýip tabşyrdy. ¹⁰ Şägirtleri Ondan: «Eýse näme üçin kannaňçalar öňürti Ylýas gelmelidir diýýärler?» diýip soradylar. ¹¹ Ol hem jogap berip diýdi: «Dogrudan-da, Ylýas gelip, hemme zady düzetmeliidir. ¹² Emma Men size aýdýaryn, Ylýas eýyäm geldi, ony tanamadylar, oňa halanlaryny etdiler. Sonuň ýaly, Ynsan Ogly-da olaryň elinden görgi görer». ¹³ Şonda şägirtler Onuň özlerine Çokundyryjy Ýahýa barada gürrün berýändigine düşündiler.

Tutgaýly oglan sagalýar

¹⁴ Märekäniň ýanyna baranlarynda, bir adam gelip, Isanyň öňünde dyza çöküp, şeýle diýdi: «¹⁵ Ýa Reb! Meniň ogluma rehim et, sebäbi ol tutgaýly, köp ezýet çekýär, ýygy-yýgydan özünü oda, suwa urýar. ¹⁶ Men ony Seniň şägirtleriňe getirdim, ýöne olar sagaldyp bilmediler». ¹⁷ Isa şeýle jogap berdi: «Eý ýoldan çykan, imansız nesil! Men haçana čenli siz bilen bile bolup, size çydaýyn? Oglany şu ýere Maňa getiriň». ¹⁸ Isa jyna käyedi, jyn hem oglandan çagydy. Oglan şol sagadyň özünde sagaldy. ¹⁹ Onsoň şägirtler Isanyň ýanyna gelip, öz-özlerikä Oňa: «Biz näme üçin ony çykaryp bilmedik?» diýidiler. ²⁰ Isa hem olara diýdi: «Imanyňzyň ýoklugy* üçin. Men size dogrusyny aýdýaryn, bir gorçisa dänesi ýaly-da imanyňyz bolup, şu daga: „Bu ýerden ol ýere göç“ diýseňiz, ol

* 17:20 Ýoklugy - iň gadymy golýazmalarda: «azlygy».

göcer, size başartmajak zat bolmaz. ²¹ Bu hili jynlary doga we orazadan başga hiç zat bilen çykaryp bolýan däldir». ²² Jelilede gezip ýörkäler Isa olara şeýle diýdi: «Ynsan Ogly ynsan eline berler. ²³ Ony öldürerler, Ol üçünji günü direler». Şägirtler gaty gynandylar.

Ybadathana salgydy

²⁴ Kapernauma gelenlerinde, iki drahma ýygnaýanlar Petrusa gelip: «Siziň Mugallymyňz iki drahma bermeyärmi?» diýidiler.

²⁵ Petrus: «Hawa, berýär» diýdi. Öye gelende, Isa ondan öňürdip: «Simun, sen näme diýýärsiň? Ýer yüzündäki patyşalar gümrük ýa salgydy kimden alýarlar? Öz ogullaryndanmy ýa kesekilerdenmi?» diýidi. ²⁶ Petrus Oňa: «Kesekilerden» diýende, Isa oňa şeýle diýidi: «Onda, ogullar erkendir. ²⁷ Ýöne olary büđretmezlik üçin köle git-de, çeňnek taşla. Oňa ilkinji ilen balygy alyp, agzyny açsaň, bir teňňä gözün düsher. Ony al-da, Meniň üçinem, özün üçinem olara ber».

18-NJI BAP

Iň uly kim?

¹ Şol wagt şägirtler Isanyň ýanyna gelip: «Gögün Patyşalygynnda iň uly kim?» diýidiler. ² Isa-da bir çagany çagyryp, ony olaryň ortasynda duruzdy-da, şeýle diýdi: «³ Size dogrusyny aýdýaryn, toba edip, çagalar ýaly bolmasaňyz, Gögün Patyşalygyna asla girip bilmersiňiz. ⁴ Kim özünü şu çaga ýaly pes göwünlü tutýan bolsa, Gögün Patyşalygynnda iň uly şoldur. ⁵ Kim sunuň ýaly bir çagany Meniň adymdan kabul etse, Meni kabul etdigidir. ⁶ Kim-de Maňa iman eden bu çagalardan biriniň günä etmegine sebäp bolsa, boyunundan uly degirmen daşy asylyp, deňziň düýbünde gark bolmak onuň üçin has gowy bolar. ⁷ Ynsanlaryň günä etmegine sebäp bolan zatlardan ötri, waý, bu dünýäniň gününé! Beýle zatlaryň gelmegi zerurdyr, ýöne bularyň gelmegine sebäp bolýan adamyň gününé waý! ⁸ Eliň ýa aýagyň seniň günä etmegine sebäp bolsa, ony kes-de, özüňden taşla. Saňa çolak ýa agsak bolup ýasaýşa girmek, iki elli ýa iki aýakly bolup, ebedi oda zyňylmakdan gowudyr.

⁹ Gözün seniň günä etmegine sebäp bolsa, ony oýup çykar-da taşla. Saňa ýeke gözli bolup ýasaýşa girmek, iki gözli bolup dowzah

oduna zyňylmakdan gowudyr. ¹⁰ Bu körpelerden birini äsgermezzilik etmekden gaça duruň, çünkü size aýdýaryn, bularyň Gökdäki perişdeleri Meniň Gökde bolan Atamyň elmydam yüzünü görýärler. ¹¹ Ynsan Ogly ýitirim bolanlary halas etmäge gelendir».

Ýiten goýun tysaly

«¹² Siz näme diýärsiňz? Bir adamyň ýüz goýny bolup, olaryň biri azaşa, ol togsan dokuzyny daglyryp, azaşanyň gözlegine çykmazmý? ¹³ Ony tapyp biläyse, size dogrusyny aýdýaryn, ol munuň üçin azaşmadyk togsan dokuzsyna begenenden hem gaty begener. ¹⁴ Şeýlelikde, bu körpelerden biriniň heläk bolmagy Gökdäki Ataňzyň islegi däldir».

Bir dogan günä etse

«¹⁵ Doganyň saňa garşy günä etse, bar-da, ikiçäk gürlesip, aýbyný oňa aýt. Seniň sözüne gulak assa, bu doganyň gazandygyňdyr. ¹⁶ Sözüne gulak asmasa, her söz iki ýa üç şäýadyň agzyndan tassyklanar ýaly, bir ýa iki adamý ýanyňa al. ¹⁷ Olara-da gulak asmak islemese, onda ýýgnaga aýt. Oňa-da gulak asmak islemese, goý, ol seniň üçin bir butparaz ýa-da salgylty bolsun. ¹⁸ Size dogrusyny aýdýaryn, ýer ýüzünde daňan zadyňyz Gökde-de daňylgy bolar. Ýer ýüzünde çözgen zadyňyz Gökde-de çözülgı bolar. ¹⁹ Ýene size aýdýaryn, eger sizden iki adam dilejek her bir zady hakda özara ylalaşsa, Gökdäki Atam dilegleri bitirer. ²⁰ Çünkü iki ýa üç adam Meniň adymdan haýsy ýerde üyüşse, Men-de şol ýerde, olaryň arasynda barylın.»

Rehimsiz hyzmatkär

²¹ Onsoň Petrus gelip, Isa şeýle diýdi: «Ýa Reb, doganym maňa garşy näçe gezek günä etse, men ony bagışlaýyn? Ýedi gezekmi?» ²² Isa oňa şeýle jogap berdi: «Men saňa ýedi gezek däl, ýetmiş ýola ýedi gezek diýärin. ²³ Şonuň üçin Gögüň Patyşalygy öz hyzmatkärleri bilen hakaşmak islân bir patyşa meňzeýär. ²⁴ Ol hasaplaşmaga duranda, oňa on müň talant borçly birini ýanyyna getirýärler. ²⁵ Ol bergisini töläp bilmäninde, agasy onuň özüniň, aýalynyň,

oglan-uşagynyň we bütin mallarynyň satylyp, bergisiniň berilmegini buýurýar. ²⁶ Hyzmatkär ýüzin ýkylyp, oňa ýalbaryp: „Eý agam, sabyr et! Baryny töläyin“ diýýär. ²⁷ Agasynyň rehimi inip, ol hyzmatkäri boşadyar, algysyny geçýär. ²⁸ Yaňky hyzmatkär dasaryk çykanda, özüne yüz dinar borçly bolan bir ýoldaşyna sataşyar. Ony tutup: „Bergini ber“ diýip, bokurdagyndan tutýar. ²⁹ Yoldaşy onuň aýagyna ýkylyp: „Sabyr et, bergimi bereyin“ diýip oňa ýalbarýar. ³⁰ Ol etmeýär, gaytam, bergisini berýänçä, ony zyndana saldyryar. ³¹ Yaňky adamyň ýoldaşlary bu wakany görüp, gaty gyinanýarlar, bolan ähli zady baryp, agalaryna habar berýärler. ³² Onsoň agasy ony çagyryp diýýär: „Eý, erbet hyzmatkär! Maňa ýalbaryny üçin, men şol algynyň baryny geçdim. ³³ Meniň saňa rehim edişim ýaly, sen hem ýoldaşyna rehim etmeli dälmidiň?“ ³⁴ Agasy gazaplanyp, bergisini berýänçä, ony gynaýanlaryň eline berýär. ³⁵ Siziň hem her biriňiz öz doganynyň ýazyklaryny ýürekden baýışlamasa, Meniň Gökdäki Atam hem sizi şeýle eder».

19-NJY BAP

Talak barada sorag

¹ Isa bu sözleri tamamlanyndan soň, Jelileden çykyp, Ýahudanyň çäklerine, Iordan derýasynyň aňyrsyna gitdi. ² Uly märeke Onuň ýzyna düşdi, Isa hem şol ýerde olary sagaltdy. ³ Fariseýler geldiler we Ony synap: «Her bir sebäp bilen aýaly aýyrmak dogru-mydyr?» diýip soradylar. ⁴⁻⁵ Ol hem şeýle jogap berdi: «Ýaradanyň olary başda erkek we aýal edip ýa radandygyny, „Şol sebäpdelen hem erkek ata-enesini goýup, aýaly bilen höwrüger we ikisi bir ten bolar“ diýenini siz okamadyňzmy? ⁶ Şoňa görä, indi olar iki däl-de, bir ten hasaplanarlar. Hudaýyň goşanyny bendesi aýyrmasyn». ⁷ Olar Isa şeýle diýdiler: «Onda näme üçin Musa aýaly aýranda, onuň talak hatyny bermekligi tabşyrypdyr?» ⁸ Isa olara şeýle jogap berdi: «Doňyürek adamlar bolanyňz üçin, Musa size aýalyňzy aýyrma-ga ygyýär berdi, ýöne oval-başda beýle däldi. ⁹ Men size aýdýaryn, kim aýalyny zynadan başga sebäp bilen aýryp, başga aýala öylense, zyna edýändir. Ärinden aýrylan aýala öýlenen hem zyna edýändir». ¹⁰ Şägirtler Oňa: «Erkek bilen aýal arasynda ýagday

şéyle bolsa, onda öýlenmezlik gowudyr» diýişdiler.¹¹ Emma Isa olara şéyle diýdi: «Hemme adamlar bu sözi kabul edip bilmezler, diňe özlerine berlenler kabul edip bilerler.¹² Çunki dogabitdi agtalar, adamlar tarapyndan agta edilenler we Göögün Patyşalygy ugurunda özlerini agta edenler hem bardyr. Muny kabul edip bilen kabul etsin».

Isa çagalara ak pata berýär

¹³ Onsoň olaryň üstüne elini goýup doga etsin diýip, Isanyň ýynna çagalary getirdiler. Şägirtler çagalary getirenlere käyediler.¹⁴ Emma Isa: «Degmäň, çagalar Meniň ýanyma gelsin, olary bökde-mäň, çunki Göögün Patyşalygy şular ýalyalaryňkydyr» diýdi.¹⁵ Isa olaryň üstüne elini goýanyndan soň, ol yerden gitdi.

Bayý ýaş ýigit

¹⁶ Ine, biri Onuň ýanyna gelip: «Eý, ýağşy Mugallym, ebedi ýaşayşym bolar ýaly, men näme ýağşy zat etmeli?» diýdi.¹⁷ Isa şéyle diýdi: «Näme üçin Maňa ýağşy diýýärsiň? Ýağşy bolan ták Biri - Hudaý*. Ýone ebedi ýaşaýşa gowușmak isleyän bolsaň, tabşyryklary berjáy et». ¹⁸ Ol Isadan: «Haýsy tabşyryklary?» diýip sorady. Isa şéyle jogap berdi: «Adam öldürme, zyna etme, ogrulyk etme, ýalan güwälilik berme,¹⁹ ene-ataňy syla, goňşyň özüň ýaly söý». ²⁰ Yaş ýigit: «Men bularyň hemmesini berjáy etdim, ýene näme kemim bar?» diýip, Isadan sorady.²¹ Isa oňa: «Kämil bolaýyn diýseň, git, nämäň bar bolsa, sat-da, garyplara ber, Gökde hazynaň bolar, onsoň gel-de, Meniň yzyma düš» diýdi.²² Yaş ýigit bu sözi eşidip, tukat bolup gitdi, çunki onuň köp mal-mülki bardy.²³ Isa şägirtlerine diýdi: «Size dogrusyny aýdýaryn, barly adam Göögün Patyşalygyna çetinlik bilen girer.²⁴ Size ýene aýdýaryn, bir dü-yäniň iňňaniň gözünden geçmegi barly adamyň Hudaýyň Patyşalygyna girmeginden aňsatdyr». ²⁵ Muny eşidenlerinde şägirtleri: «Onda kim halas bolup biler?» diýip, çakdanaşa geňirgenişdiler.

* 19:17 *Näme üçin... Hudaý* – iň gadymy golýazmalarda: «Menden ýağşylyk barada sorayarsyňmy? Ýağşy bolan ták Biri bar».

²⁶ Isa olara seredip: «Ynsanlar üçin bu mümkün däl, ýone Hudáy üçin ähli zat mümkün» diýdi.²⁷ Onsoň Petrus Oňa şéyle diýdi: «Ine, biz ähli zadymyzy taşlap, Seniň yzyňa düşdük, onda biziň nämä-miz bolar?»²⁸ Isa-da olara şéyle diýdi: «Size dogrusyny aýdýaryn, ähli zadýn tázelenjek wagty, Ynsan Ogly Öz şöhratly tagtynda oturanda Meniň yzyma düşen siz hem on iki tagt da oturyp, Ysra-ýylyň on iki taýpasynyň üstünden höküm çykararsyňz.²⁹ Meniň hatyram üçin öýlerini, doganlaryny, uýalalaryny, atasyny, enesini, aýalyny, oglan-uşagyny ýa ýerlerini taşlan her kes ýüz esse edip alar, ebedi ýaşaýşyň mirasçysy bolar.³⁰ Ýone köp ilkinjiler iň soň-kular, iň soňkular hem ilkinjiler bolar».

20-NJI BAP

Üzümci tımsaly

¹ Göögün Patyşalygy üzümliginde işlär ýaly, ertir ir bilen işçi tutmaga giden ýer eýesi ýalydyr.² Ol işçiler bilen günde bir dinara razylaşyp, olary öz üzümligine ýollaýar.³ Gündiz sagat dokuzlarda daşaryk çykanda, bazarda başgalaryň boş duranyny görýär.⁴ Olara-da: „Siz hem üzümlige gidiň, hakyňz näme bolsa bererin“ diýýär. Olar hem gidýärler.⁵ Günortan we gündiz sagat üçlerde ýene daşaryk çykýar-da, ýene şéyle edýär.⁶ Gündiz sagat başlerde daşaryk çykanda, başga boş duranlary görüp, olara: „Näme üçin günü-zyn bu ýerde boş dursuňyz?“ diýýär.⁷ Olar hem: „Çunki hiç kim bizi tutmadý“ diýýärler. Olara: „Siz-de üzümlige gidiň“ diýýär.⁸ Agşam düşende, üzümligiň eýesi öz iş dolandyryşyyna şéyle diýýär: „İşçileri çağyr-da, iň soňkulardan başlap, ilkinjilere čenli hak-laryny töle“.

⁹ Şeylelikde, gündiz sagat başlerde gelenleriň her biri bir dinar alýar.¹⁰ Ilkinjiler gelende köp alarys öýdýärler, ýone olaryň-da her biri bir dinar alýar.¹¹ Muny alan wagtlary olar ýer eýesine hüñür-desip,¹² „Bu iň soňkular diňe bir sagat islediler, sen bolsaň olary günüň ýükünü, yssysyny çeken biziň bilen deň etdiň“ diýýärler.¹³ Ýer eýesi olaryň birine jogap berip, şéyle diýýär: „Eý dost! Men saňa adalatsyzlyk edemok; sen meniň bilen bir dinara razylaşma-dyňmy? ¹⁴ Öz hakyňy al-da git. Men bu iň soň ka-da saňa berenimi

bermek isleyärin. ¹⁵ Öz malym bilen islänimi etmäge ygtyýarym ýokmy? Ýa-da meniň sahylygyma görilik edýärsiňmi? ¹⁶ Şeýlelikde, iň soňkular ilkinji, ilkinjiler hem iň soňkular bolar, çünkü çagyrlanlar köp, saylananlar azdyr».

Isa ölüp direllegini ýene aýdýar

¹⁷ Isa Iýerusalime barýarka, on iki şägirdi ýolda çete çekip, olara şeýle diýdi: «¹⁸ Ine, Iýerusalime barýarys. Ynsan Ogly baş ruhanylara, kanunçylara tabşyrylar, olar hem Ony ölüme höküm ederler. ¹⁹ Oňa gulsünler, gamçylasynlar, haça çüýlesinler diýip, Ony başga milletlere tabşyrarlar, ýöne Ol üçünji günü direler».

Bir enäniň hayýşy

²⁰ Onsoň Zebedey ogullarynyň ejesi öz ogullary bilen Isanyň ýanyna gelip, ýere ýkyldy-da, Ondan bir zat diledi. ²¹ Isa hem oňa: «Näme isleyärsiň?» diýdi. Ol-da Isa: «Tabşyr, Patşalygynda meniň bu iki oglumyň biri Seniň sagyńda, biri hem soluńda otur-syn» diýdi. ²² Emma Isa şeýle jogap berdi: «Siz näme dileyäniňizi bilmeýärsiňiz. Siz Meniň içje käsämden içip bilersiňzmi? Meniň çokundyrıljak çokunyşym bilen çokundyrılyp bilermisiňz?» Olar-da Oňa: «Muny edip bileris» diýdiler. ²³ Isa olara şeýle diýdi: «Siz Meniň içje käsämden içersiňiz, Meniň çokundyrıljak çokunyşym bilen çokundyrılyarsyňz. Ýöne size Meniň sagymda ýa solumda oturmaga rugsat bermek Meniň elimde däl. Bu orunlary Atam kimler üçin taýylnan bolsa, şolar üçindir». ²⁴ Beýleki on şägirt muny eşidip, ýaňky iki dogana gaharlandylar. ²⁵ Emma Isa olary ýanyna çagyryp, şeýle diýdi: «Siz bilyärsiňiz, milletleriň başlyklary olara agalyk edýär, ululary-da olara ygtyýar bilen baştanlyk edýär. ²⁶ Siziň araňyzda beýle bolmasyn. Araňyzda kim uly bolmak isleýän bolsa, beýlekileriň hyzmatkäri bolsun. ²⁷ Araňyzda kim ilkinji bolmak isleýän bolsa, hemmäniňiň guly bolsun. ²⁸ Ynsan Ogly-da Özüne hyzmat edilmegi üçin däl, eysem, hyzmat etmek üçin, köpleriň ugrunda janyny töleg hökmünde bermek üçin geldi».

Iki körüň gözü açylýar

²⁹ Olar Erihadan çykanlarynda, uly märeke Isanyň yzyna düşüp gitdi. ³⁰ Yoluň kenarynda oturan iki kör adam Isanyň geçip barýanyny eşidenlerinde: «Ýa Reb, ey Dawut Ogly, bize rehim et!» diýip gygyryşdylar. ³¹ Märeke seslerini çykarmasynlar diýip, olara käyedi, ýöne olar: «Ýa Reb, ey Dawut Ogly, bize rehim et!» diýip, öñküden hem gaty gygyryşdylar. ³² Isa aýak çekdi-de, olary çagyryp: «Siziň üçin näme etmegimi isleyärsiňz?» diýdi. ³³ Olar-da Oňa: «Ýa Reb, gözümüz açylsyn» diýdiler. ³⁴ Isanyň haýpy gelip, olaryň gözlerine elini degirdi welin, derrew gözleri açyldy, onsoň Onuň yzyna düşüp gitdiler.

21-NJI BAP

Isanyň Iýerusalime girişi

¹ Olar Iýerusalime golaýlap, Zeýtun dagyný etegindäki Beýtfaja gelip ýetenlerinde, Isa iki şägirde: ² Öñüñzdäki oba baryň, salym geçmäňkä, daňylgy duran ýany taýharly bir eşegi taparsyňz, olary çözüň-de, Maňa getiriň. ³ Biri size bir zat diýse: „Bular Rebbe gerek, ynha, yzyna iberer“ diýiň diýip ýollady. ⁴ Bu-da pygambar arkaly aýdyylan şu sözün ýerine ýetmegi üçindi: ⁵ «Sion gyzyna diýiň: Ine, seniň patyşaň bir eşegé münüp, eşegiň balasy taýhara münüp, pes göwünlilik bilen saňa gelýär».

⁶ Şägirtler hem gidip, Isanyň tabşyryşy ýaly etdiler. ⁷ Eşek bilen taýhary getirdiler-de, egin-eşiklerini olaryň üstüne atdylar, Isa-da taýharyň üstüne mündi. ⁸ Märekäniň köpüsi öz egin-eşiklerini ýola ýazýardы, käsi-de agaçlardan şahalar kesip, ýola düşeyärdi. ⁹ Onuň öñünden baryan we yzynadan gelýän märeke: «Dawut Ogluna hosanna! Rebbiň adyndan gelýän gutly bolsun, iň ýokarlarda hosanna!» diýip gygyryşyärdylar. ¹⁰ Isa Iýerusalime girende, bütin şäher: «Bu kim?» diýip titreyärdi. ¹¹ Märeke hem: «Bu Jeliläniň Nasyra şäherinden bolan Isa pygambar» diýyärdi.

Isa satyjylary ybadathanadan kowýar

¹² Isa Hudaýyň ybadathanasyna* girip, içerdäki satyjylary, alyjylary daşaryk kowdy. Pul çalyşyńlaryň tekjelerini, kepderi satyánlaryň oturgyçlaryny dünderdi. ¹³ Olara şeýle diýdi: «„Meniň öýüme doga öyi diýler“ diýip ýazylgydyr, siz muny garakçylaryň sürenine öwürdiňiz». ¹⁴ Ybadathanada körler, agsaklar Onuň ýanyna geldiler, Ol hem olary sagaltdy. ¹⁵ Baş ruhanylar bilen kانunçylar Onuň eden täsinliklerini, ybadathanada: «Dawut Ogluna hosanna!» diýip gygyrýan çagalary görenlerinde gaharlandylar. ¹⁶ Oňa: «Bularyň näme diýyänini eşidýärsiňmi?» diýdiler. Isa-da olara şeýle diýdi: «Hawa, siz: „Yaşajyk balalaryň, süýt emýänleriň agzyndan alkyşlar aldyň“ diyen sözi asla okamadyňyzm?» ¹⁷ Isa olaryň ýanyndan gitdi, şäherden çykyp hem Beýtaniýa geldi, gjijäni şol ýerde geçirdi.

Guran injir agajy

¹⁸ Ertesi şahere dolanyp gelýärkä akykdy. ¹⁹ Ýoluň gyrasynda bir injir agajyny görüp, onuň ýanyna geldi, ýöne ondan ýapraklardan başga hiç zat tapmady. Isa agaja: «Mundan beýlæk senden asla iýmiş öňmesin!» diýdi. Injir agajy bolsa şol pursadyň özünde gurady. ²⁰ Şägirtler muny görüp: «Injir agajy şol pursadyň özünde nähili gurady?» diýişip haýran galdylar. ²¹ Isa şeýle jogap berdi: «Size dogrusyny aýdýaryn, imanyňyz bolup, şübhe etmeseňiz, siz diňe bu injir agajyna edileni etmek bilen çäklenmän, eýsem, şu daga: „Göteril-de, deňze zyňyl“ diýseňiz-de, bu bolar. ²² Iman edip, doga bilen her näme dileseňiz, alarsyňyz».

Isanyň ygtyýary

²³ Isa ybadathana gelip, sapak berip durka, baş ruhanylar, halkyň yaşuluları Onuň ýanyna gelip: «Sen haýsy ygtyýar bilen bu zatlary edýärsiň? Saňa bu ygtyýary kim berdi?» diýdiler. ²⁴ Isa olara

* 21:12 *Hudaýyň ybadathanasyna* - iň gadymy golýazmalarda: «ybadathan».

jogap berip diýdi: «Men-de sizden bir zat sorajak, Maňa jogap berseňiz, Men hem size bu zatlary haýsy ygtyýar bilen edýänimi aýdaýyn. ²⁵ Ýahýanyň çokundyrmasы niredendi? Gökdenmi ýa ynsandan?» Olar-da özara pikir alşyp diýdiler: «Biz: „Gökden“ diýsek, Ol bize: „Onda, näme üçin oňa iman getirmediňiz?“ diýer. ²⁶ „Ynsandan“ diýmäge-de halkdan gorkyarys, çünkü hemmeler Ýahýany bir pygamber saýýar». ²⁷ Olar Isa şeýle jogap berdiler: «Biz bilmeýäris». Isa-da olara şeýle diýdi: «Men-de size bu zatlary haýsy ygtyýar bilen edýänimi aýtmayaryn».

Iki ogul tymsaly

«²⁸ Siz näme diýyärsiňiz? Bir adamýň iki oglu bar eken. Ol binjisine baryp: „Oglum, bu gün git-de, üzümlikde işle“ diýyär. ²⁹ Ol hem jogap berip: „Gitjek däl“ diýyär. Ýone soň ökünip gidýär. ³⁰ Yaňky adam ikinjisine baryp, şol sözi aýdýar; ol: „Bolýar, aga“ diýyär, ýone gitmeýär. ³¹ Bularyň ikisinden kakasynyň islegini ýerine ýetiren haýsysy?» Olar: «Birinjisí» diýdiler. Isa olara diýdi: «Size dogrusyny aýdýaryn, salgycylardyr kemçinler Hudaýyň Patyşalygyna sizden öň girer. ³² Çünkü Ýahýa siziň ýanyňza doğrulyk ýoly bilen geldi, siz oňa ynanmadýyz, ýone salgycylar, kemçinler oňa ynandylar. Siz muny göreñizden soň hem ökünmeliňiz, oňa ynanmadýyz».

Üzümlilik we bagbanlar tymsaly

«³³ Ýene bir tysalsa gulak asyň: Öý eýesi bolan bir adam bar eken. Ol üzüm ağaçlaryny oturdyp, daşyna haýat aýlaýar we bir üzüm sykylýan çukur gazýar, bir diň salyp, üzümligi bagbanlara ekerine berýär-de, uzak ýola gidýär. ³⁴ Hasyl wagty golaylanda, miwesini almak üçin, hyzmatkärlerini bagbanlara iberýär. ³⁵ Bagbanlar onuň hyzmatkärlerini tutup, birini ýençýärler, birini öldürýärler, beýlekisini-de daşlaýarlar.

³⁶ Üzümligiň eýesi öňkünden köp hyzmatkär iberýär. Bagbanlar olara-da öňkülere edenlerini edýärler. ³⁷ Soňunda üzümligiň eýesi: „Oglumy sylarlar“ diýip, öz oglunu iberýär. ³⁸ Bagbanlar onuň oglunu görenlerinde, biri-birlerine: „Mirasdar şu, geliň, muny öldüreliň,

miras bize galar“ diýisýärler. ³⁹ Ony tutup, üzümlikden daşaryk taşlap öldürýärler. ⁴⁰ Indi üzümligiň eýesi gelende bu bagbanlara näme eder?» ⁴¹ Olar Isa diýdiler: «Bu pis adamlary aýylganç ölümesezwar edip, üzümligi möwsümünde miwesini özüne berjek bagbanlara ekerine berer». ⁴² Isa olara şeýle diýdi: «Siz Mukaddes Ýazgylarda: „Ussalaryň ret eden daşy, burçun başy boldy. Bu Rebibiň edenidi, biziň gözümize bir täsinlik“ diýen sözi asla okamadyňzmy? ⁴³ Munuň üçin size diýýärin, Hudaýyň Patyşalygy sizden alnyp, Onuň miwelerini öndürjek millete berler. ⁴⁴ Bu daşyň üstüne ýkyylan bölek-bölek bolar, ol biriniň üstüne gaçsa, ony mynjaradar». ⁴⁵ Baş ruhanylardyr fariseýler Onuň tysallaryny eşidenlerine, özleri hakda gürrüň edýänini aندýlar. ⁴⁶ Ony tutjak boldular, ýöne halkdan gorkdular, çünki halk Isany pygamber saýardy.

22-NJI BAP

Gelin toýy tysmaly

¹ Isa olara ýene-de tysmallar bilen gürrüň berip, şeýle diýdi: ² Gögүn Patyşalygy öz ogly üçin gelin toýunu tutan patyşa ýalydyr. ³ Ol toýa çagyrylanlara habar etmek üçin hyzmatkärlerini iberýär, ýone çagyrylanlar gelmek islemeýärler. ⁴ Patyşa ýene başga hyzmatkärleri iberip, olara şeýle diýýär: „Çagyrylanlara aýdyň, ine, men na harymy tayýarladym, öküzler, semiz mallar soýuldy, ähli zat taýýar, toýa gelsinler“. ⁵ Emma olar ähmiyet bermeýärler, biri öz ekin meydanya, ýene biri öz sôwdasynyň ugruna çykýar. ⁶ Beýlekiler-de onuň hyzmatkärlerini tutup horlaýalar, olary öldürýärler. ⁷ Şeýlelikde, patyşa gazaplanyp, goşun ýollaýar-da, ýaňky ganhorlary derbi-dagyn edýär, şäherlerini otlayár. ⁸ Onsoň hyzmatkärlerine diýýär: „Toý tayýar, ýone çagyrylanlar muňa mynasyp däl eken. ⁹ Ýol çatryklaryna baryň-da, kimi tapsaňyz, toýa çagyryň“. ¹⁰ Bu hyzmatkärler hem ýollara çykyp, ýaman diýmän, ýagşy diýmän, tapanlarynyň baryny üýşürýärler, toýhana myhmandan dolýar. ¹¹ Patyşa myhmanlara seretjek bolup içerik girende, toý geýimini geýmedik bir adama gözü düşýär. ¹² Oňa diýýär: „Eý dost, sen toý geýimini geýmän, bu ýere nähili girdiň?“ Ýone ol sesini çykarmaýar. ¹³ Onsoň patyşa hyzmatkärlere diýýär:

„El-aýagyny baglaň-da, ony daşaryk, garaňkylyga taşlaň, ol ýerde agy we diş gyjama bolar“. ¹⁴ Çünki çagyrylanlar köp, saýlananlar azdyr».

Kayýsaryňky kayýsara

¹⁵ Onsoň fariseýler gidip, Ony gepde tutmak barada maslahat geçirdiler. ¹⁶ Hirodesçiler bilen öz şägirtlerini Isanyň ýanyна iberip diýdiler: «Mugallym! Biz Seniň doğruçyldygыň, Hudaýyň ýoluny hakykat ýüzünden öwredýändigini, hiç kime ýaranjak bolmaýandygyň bilyärис, çünki Sen adamlaryň derejesine bakmaýarsyň. ¹⁷ Indi bize aýt, Sen näme diýýärsiň, kayýsara salgyl tolemek dogrumy ýa dälmi?» ¹⁸ Isa olaryň ýaman niýetlerini bilip diýdi: «Meni näme üçin synaýarsyňz, ey ikiýüzlüler? ¹⁹ Maňa salgyl puluny görkeziň». Olar hem Oňa bir dinar getirdiler. ²⁰ Isa olara: «Şu surat bilen ýazgy ki-miňki?» diýdi. ²¹ Olar: «Kaýsaryňky» diýdiler. Şonda Isa olara: «Onda, kaýsaryňkyny kayýsara, Hudaýyňkyny Hudaýa beriň» diýdi. ²² Olar muny eşidenlerinde haýran galyp, Onuň ýanyndan gitdiler.

Direliş barada sorag

²³ Ölümden direlme ýokdur diýýän saddukeýler şol gün Isanyň ýanyна gelip, Oňa sorag berdiler: ²⁴ Mugallym, Musa: „Eger bir adamýň zürýady bolman olse, dogany onuň aýalyny alyp, doganyňa nesil yetişdirmelidir“ diýipdir. ²⁵ Biziň aramyzda yedi dogan bardy. Birinjisi öylendi-de öldi. Zürýady bolmansoň, aýalyny do-ganyna galdyrdy. ²⁶ Ikinjisi, üçünjisi, tâ ýedinjisine čenli şeýle boldy. ²⁷ Olaryň hemmesinden soň hem aýal öldi. ²⁸ Indi, ölüler direlende, bu aýal ol ýedi doganyň haýsysynyň aýaly bolar? Çünki hemmesi ony alypdy». ²⁹ Isa olara şeýle jogap berdi: «Siz Mukaddes Ýazgylary, Hudaýyň gudratyny bilmän ýalňyşýarsyňz. ³⁰ Ölüler direlenlerinde öýlenmän, äre çykman, Hudaýyň Gökdäki perişde-leri ýaly bolarlar. ³¹ Ölümden direlmä gelenimizde bolsa, siz Hudaýyň özüňize: ³² „Men Ybraýymyň Hudaýy, Yshagyň Hudaýy, Ýakubyň Hudaýydyryn“ diýenini okamadyňzmy? Ol ölüleriň däl, dirileriň Hudaýydyr». ³³ Märeke muny eşidip, Onuň taglymatyna haýran galdy.

Iň uly tabşyryk

³⁴ Fariseýler Isanyň saddukeýleriň sesini çykartmanlygyny eşi-denlerinde, bir ýere ýugnanyşdylar. ³⁵ Olardan bir kanunçy Isany synamak üçin: ³⁶ «Mugallym, kanunda iň uly tabşyryk näme?» diýip sorady. ³⁷ Isa oňa şeýle diýdi: «„Hudaýyň Rebbi bütin yüregiň, bütin janyň, bütin düşunjän bilen söy“. ³⁸ Şu birinji we iň uly tabşyrykdyr. ³⁹ Ikinji hem şonuň ýaly: „Goňşyň özüň ýaly söy“. ⁴⁰ Bütin kanun we pygambarberler ýazgylary şu iki tabşyryga baglydyr».

Mesih kimiň oglы?

⁴¹ Fariseýler ýugnanyşyp durkalar, Isa olardan: ⁴² «Mesih barada näme pikir edýärsiňiz? Ol kimiň Ogly?» diýip sorady. Olar hem Isa: «Ol Dawudyň Ogly» diydiler. ⁴³ Isa olara şeýle diýdi: «Onda, näme üçin Dawut Ruhdan ylham alyp, Oňa Reb diýip: ⁴⁴ „Reb meniň Rebbime diýdi: Duşmanlaryň aýaklaryň astynda goýyançam, Meniň sagymda otur“ diýýär? ⁴⁵ Eger Dawut Oňa Reb diýýän bolsa, Ol nähili Dawudyň ogly bolýar?» ⁴⁶ Hiç kim Isa jogap berip ýe-keje söz hem aýdyp bilmedi, şol günden beýlák hiç kim Ondan bir zat soramaga ýürek etmedi.

23-NJI BAP*Waý günüñize!*

¹ Onsoň Isa halka, Öz şagirtlerine şeýle gürřün berdi: ² Kanunçylar bilen fariseýler Musanyň ornunda otyrlar. ³ Şonuň üçin ola-ryň size aýdýanlarynyň baryny ýerine ýetiriň, berjáy ediň, ýöne olaryň edenlerini etmäň, çünkü aýdyp-da, özleri edýän däldirler. ⁴ Olar agyr, götermesi kyn yükleri baglap, adamlaryň gerşine goý-yandyrlar, ýöne özleri bu yükleri götermek üçin bir barmaklaryny hem gymyldatmak isleyän däldirler. ⁵ Olar edýän ähli zatlaryny göz üçin edýändirler. Doga gutularyny giňeldip, geýimleriniň pür-çüğini uzaldýandyrlar. ⁶ Zyápatlarda töri, sinagogalarda baş kürsüleri, ⁷ bazar ýerinde salam almagy, adamlaryň özlerine „mugallym“ diýmegini söýändirler. ⁸ Siz özüňize „mugallym, mugallym“ diýdir-mäň, çünkü siziň Mugallymyňz birdir, siziň baryňyz dogansyňz.

⁹ Yer ýüzünde hiç kime „Ata“ diýmäň, çünkü siziň Ataňyz birdir, Ol Gökdedir. ¹⁰ Özüňize „Ýolbaşy“ diýdirmäň, çünkü siziň Ýolbaşyňyz birdir, Ol Mesihdir. ¹¹ Ulyňyz hemmäňize hyzmatkär bolsun. ¹² Çünkü özünü beýgelden peseler, özünü peselden beýgeler. ¹³ Waý günüñize, ey, kanunçylar we fariseýler, ikiýüzlüler! Çünkü siz Göğüň Patşalygyny adamlara baglayarsyňz, ne özüniz gir-yärsiňz, ne-de girjeklere ýol berärsiňz. ¹⁴ Waý günüñize, ey, ka-nunçylar we fariseýler, ikiýüzlüler! Çünkü siz dul hatynlaryň öyle-rini talap, göz üçin uzyn-uzyn dogalar okan bolýarsyňz. Şonuň üçin siz has agyr jeza sezewar bolarsyňz. ¹⁵ Waý günüñize, ey, kanunçylar we fariseýler, ikiýüzlüler! Çünkü birje adamy öz diniňi-ze girizjek bolup, deňizlere, düzlere aýlanyarsyňz. Girizeniňizde bolsa, ony özüňizden iki esse dowzah ogly edýärsiňiz. ¹⁶ „Biriniň ybadathanadan ant içmegi möhüm däl, ýone kim ybadathananyň gzylyndan ant içse, öz antyna daňylgy bolar“ diýýän kör ýol gör-kezijiler, waý günüñize! ¹⁷ Ey, akmaklar we körler! Haýsysy uly, gzyylmy ýa gzyly mukaddes edýän ybadathana? ¹⁸ Yene: „Biriniň gurbanlyk edilýän ýerden ant içmegi möhüm däl, ýone kim onuň üstündäki gurbanidan ant içse, öz antyna daňylgy bolar“ diýärsi-ňiz. ¹⁹ Ey, akmaklar we körler! Haýsysy uly, gurbanmy ýa gurbany mukaddes edýän gurbanlyk ýeri? ²⁰ Gurbanlyk edilýän ýerden ant içýän ondan hem onuň üstündäki zatlaryň hemmesinden ant içýän-dir. ²¹ Ybadathanadan ant içýän ondan we onuň içinde mekan tutan Hudaýdan ant içýändir. ²² Gökden ant içýän Hudaýyň tagtyndan we onuň üstünde Oturandan ant içýändir. ²³ Waý günüñize, ey, ka-nunçylar we fariseýler, ikiýüzlüler! Çünkü siz narpyzdan, anisden we zireden zekat berip, kanunyň wajybrak işlerini, adillygy, rehim-darlygy, imany taşladýnyz. Bu zatlary etmeli, beýlekileri-de taşla-maly däldiňiz. ²⁴ Ey çybyny szüp aýryp, düyüni ýuwudýan kör ýol görkezijiler! ²⁵ Waý günüñize, ey, kanunçylar we fariseýler, ikiýüzlüler! Çünkü siz käsedit gap-čanagyň daşyny arassalaýarsy-ňz, olaryň içi bolsa ogurlyk hem nebisjeňlikden doly. ²⁶ Ey, kör fariseý! Käsedit gap-čanagyň daşy-da arassa bolar ýaly, öňinçä içi-ni arassala. ²⁷ Waý günüñize, ey, kanunçylar we fariseýler, ikiýüzlüler! Çünkü siz agardylyp, daşyndan owadan görünýän, ýöne içi

ölüleriň sünkleri we her tüysli murdarlykdan doly mazarlarsyňz. ²⁸ Siz hem daşyňzdan adamlara dogry adam ýaly görünýärsiňz, ýone içiniň ikiyüzlilikden, erbetlikden doly. ²⁹ Waý günüňize, eý, kanunçylar we fariseýler, ikiyüzlüler! Çünkü siz pygamberlere mazarlар salyp, dogry adamlaryň ýadygärliliklerini bezäp: ³⁰ „Biz atalarynyzýň günlerinde bolan bolsak, pygamberleriň ganyny dökmekde olara şärik bolmazdyk“ diýärsiňz. ³¹ Şeýlelik bilen, pygamberleri öldürenleriň ogullarydygyňza özüniz güwä geçýärsiňz. ³² Onda, atalarynyzýň başlan işlerini tamamlań! ³³ Eý ýylanlar we alahöwrenler nesli! Dowzah höküminden nähili gaçjak? ³⁴ Şoňa görä, ine, Men size pygamberler, akyldarlar we kanunçylar ýollaýaryn. Siz olaryň käbirini öldürersiňz, haça çüylärsiňz, käbirini-de sinagogalarynyzda ýenjersiňz, şäherden-şahere kowalarsyňz. ³⁵ Şeýlelikde, dogry adam bolan Habylýň ganynan tä ybadathana bilen gurbanlyk edilýän ýer arasında öldüreniňz Berekýanyň oglы Zekerýanyň ganyna čenli, her dogry adamyň ýer yüzünde dökülen ganyna siz jogapkärsiňz. ³⁶ Size dogrusyny aýdýaryn, bu zatlaryň ählisine şu nesil jogapkärdir. ³⁷ Eý, Iýerusalim! Pygamberleri öldüryän, özüne ýollananlary daşlayan Iýerusalim! Bir towugyň jüýjelerini ganatlarynyň aşagyna ýygnaýsy ýaly, Men hem ençeme gezek seniň çagalaryny ýygnajak boldum, emma siz islemediňiz. ³⁸ Ine, öyüňiz size haraba bolup galýar. ³⁹ Çünkü size aýdýaryn, siz „Rebbiň adyndan gelen gutly bolsun“ diýene deňec Meni gaýtadan görmersiňz».

24-NJI BAP

Ahyrzaman alamaty

¹ Isa ybadathanadan çykyp barýarka, şägirtleri ýanyna gelip, Oňa ybadathananyň jaýlaryny görkezjek boldular. ² Emma Isa ola-ra şeýle jogap berdi: «Bütin bu zatlary görýärmisiňz? Size dogrusyny aýdýaryn, bu ýerde daş üstünde daş galmaž, hemmesi dar-gar». ³ Isa Zeýtun dagynda otyrka, şägirtleri ýekelikde Onuň ýanyna gelip, şeýle diýidiler: «Bize aýt, bu zatlار haçan bolar? Seniň gelmegiňň we ahyrzamanyň alamaty näme bolar?» ⁴ Isa olara şeýle jogap berdi: «Ägä boluň, sizi aldaýmasynlar. ⁵ Çünkü köpler: „Men Mesih“ diýip, Meniň adym bilen gelerler, köp adamlary aldarlar.

⁶ Uruş seslerini, uruş turanlygy baradahabarlar eşidersiňz. Ägä boluň, gorkmaň, çünkü bularyň bary bolmalydyr, ýone entek dünýäniň soňy däldir: ⁷ Çünkü millet-millete, patşalyk-patşalyga garşy çykar. Aýry-aýry ýerlerde açlyklar bolar, Ýer titrär. ⁸ Emma bular burgularyň başlangyjjydyr. ⁹ Onsoň sizi gaýga basdyrarlar, öldürerler, Meniň adym üçin hem me milletler sizi yigrener. ¹⁰ Şonda köp-ler imandan dänip, biri-birlerine haýynlyk eder, biri-birlerini yigrenerler. ¹¹ Birentek ýalan pygamberler döräp, köpleri azdryarlar. ¹² Şer işleriň artanlygy zeraly, köpleriň söýgüsü sowar. ¹³ Emma soňa čenli çydan halas bolar. ¹⁴ Patşalyk baradaky bu Hoş Habar hemme milletlere guwälük hökmünde dünýäniň ähli ýerinde wagyz ediler, ahyrzamana şonda geler. ¹⁵ Şeýlelik bilen, Daniýel pygamber tara-pyndan agzalan weýrançylyk getirýän ýigrenjiniň mukaddes ýerde duranyny göreniňzde (okyjy düşünsin), ¹⁶ Yahudadakylar daglara gaçsyn. ¹⁷ Öýün üçegindäki - öýünden bir zat almak üçin aşak inmesin. ¹⁸ Ekin meýdanýndaky - donuny almak üçin yzyna öwrülmesin. ¹⁹ Ol günlerde gôwreli, çaga emdirýän aýallaryň gününe way! ²⁰ Gaça-gaçlygyňz gyş ýa Sabat günü bolmasyn diýip doga ediň. ²¹ Çünkü şonda uly müşakgat bolar, beýle müşakgat dünýäniň ba-şyndan tä şu wagta čenli bolanam däldir, bolmazam. ²² Ol günler gysgaldylmadyk bolsady, onda, hiç kim halas bolmazdy, ýone saý-lananlaryň hatyrasyna ol günler gysgaldylar. ²³ Şonda biri size: „Ine, Mesih şu yerde“ ýa-da „Ine, ol ýerde“ diýse ynanmaň. ²⁴ Çünkü ýalan mesihler, ýalan pygamberler döräp, mümkün boldugyça, saýlanan-lary-da azdyrjak bolup, uly alamatlar, gudratlar görkezerler. ²⁵ Ine, Men size öňünden aýtdym. ²⁶ Şeýlelikde, size: „Ine, Mesih çölde“ diýseler-de çykmaň, „Ine, içki otaglarda“ diýseler-de ynanmaň. ²⁷ Çünkü ýyldyrym nähili gündogardan turup, günbatarda hem görünýän bolsa, Ynsan Oglunyň gelşi hem şeýle bolar. ²⁸ Maslyk ni-rede bolsa, garaguşlar şol ýere üýüşyändir. ²⁹ Ol günleriň müşak-gatynyň yzsüsüre Gün garalar, Aý ýsygyny bermez, ýyldyzlar Gök-den gaçyp, Gök gudratlary titrär. ³⁰ Onsoň Gökde Ynsan Oglunyň alamaty görner, şonda ýer ýüzüniň bütin taypalary perýat eder, Yn-san Oglunyň Gökdäki bultlarda gudrat hem uly şöhrat bilen gel-yänini görer. ³¹ Ol Öz perişdelerini belent surnaý sesi bilen ýollar.

Olar-da Onuň saýlanlaryny dört tarapdan, Gögün bir ujundan ol ujuna čenli ýygnarlar.³² Injir agajyndan sapak alyň: onuň şahalary ýumşap, ýaprak çykaran mahaly tomsuň golaýdygyny bilýärsiňz.³³ Şonuň ýaly-da, bu zatlary göreniňzde, Ynsan Oglunyň golaýdygyny, gapynyň agzyndadagygyň biliň.³⁴ Men size dogrusyny aýdýaryn, bu zatlar bolyança, bu nesil dünýäden ötmez.³⁵ Gök hem ýer öter, ýone Meniň sözlerim asla ötmez.

Bilinmeýän gün we sagat

³⁶ Emma ol günü hem ol sagady hiç kim, Gökdäki perişdeler-de bilyän däldir, diňe Ata bilyändir. ³⁷ Nuhuň günleri nähili bolan bolsa, Ynsan Oglunyň gelşi-de şeýle bolar. ³⁸ Çünkü adamlar Nuhuň gämä münen gününde čenli, tupandan öñiki günlerde iýip, içip, öýlenip, äré çykýardylar. ³⁹ Tupan turup, hemmesini äkidyänçä, olar hiç zady bilmeýärdiler. Ynsan Oglunyň gelşi hem şeýle bolar. ⁴⁰ Şonda ekin meýdanynda iki adam bolar, biri alnar, biri goýlar. ⁴¹ Degirmen başında galla üweýän iki aýal bolar, biri alnar, biri goýlar. ⁴² Oýa boluň, çünkü siz Rebbiňiziň haýsy gün geljegini bilmeýärsiňz. ⁴³ Emma muny biliň: oý eýesi ogrynyň haýsy sagatda geljegini bilsedi, oýa bolardy, öýüni talatmazdy. ⁴⁴ Munuň üçin, siz hem taýýar boluň, çünkü Ynsan Ogly siziň oslamaýan sagadyňzda geler. ⁴⁵ Hyzmatkärlerle wagtynda nahar paýlaryny bersin diýip, agasynyň olaryň üstünden goýan sadık hem akyllı hyzmatkäri kim? ⁴⁶ Agasy gelende, şeýle edip ýörenini görjek hyzmatkäri nähili baglydyr! ⁴⁷ Size dogrusyny aýdýaryn, agasy bütin mal-mülküni şoňa ynanar. ⁴⁸ Bu ýaramaz hyzmatkär öz içinden: „Agam giç geler“ diýip, ⁴⁹ ýoldaşlaryny urmaga, serhoşlar bilen iýip-içmäge başlasa, ⁵⁰ ol hyzmatkäriň agasy onuň oslamaýan gününde, bilmeýän sagadynda gelip, ⁵¹ ony iki bölüp, paýyny ikiyüzlüleriňki bilen deň eder. Ol ýerde agy we diş gyjama bolar».

25-NJI BAP

On gyz tysmaly

^{«1} Şonda Gögün Patşalygy cyralaryny alyp, giýewi garşylamaga çykan on gyz ýaly bolar. ² Olaryň bâşisi akylsız, bâşisi-de akyllı eken. ³ Akylsızlar cyralaryny alýarlar, ýone ýanlaryna ýag almaýarlar.

⁴ Akyllylar cyralary bilen birlikde gaplarda ýag äkidýärler. ⁵ Giýew gjä galanda, hemmesi ırkilip ukläýarlar. ⁶ Ýarygije: „Ine, giýew gelyär, garşylamaga çykyň!“ diýen batly ses eşidilýär. ⁷ Şonda ýaňki gyzlaryň hemmesi turup, cyralaryny taýýarlaýarlar. ⁸ Akylsızlar akyllylara: „Bize ýagyňzdan biraz beriň, cyralarymız sönüp barýar“ diýyärler. ⁹ Emma akyllylar jogap berip: „Bize-de, size-de yetmezlik edäýmesin, gowusy, satyjylara baryň-da, özüniz üçin alaýy“ diýyärler. ¹⁰ Olar ýag satyn almaga gidenlerinde, giýew gelyär, taýýar bolup duranlar onuň bilen toýhana girýärler welin, gapy ýaplyar. ¹¹ Beýleki gyzlar hem soň gelip: „Aga! Aga! Gapyny aç“ diýyärler. ¹² Emma ol jogap berip: „Size dogrusyny aýdýaryn, men sizi tanamok“ diýyär. ¹³ Şeýlelik bilen, oýa boluň, çünkü siz Ynsan Oglunyň ne geljek gününü, ne-de sagadyny bilýärsiňz».

Amanat pul tysmaly

«¹⁴ Gögün Patşalygy uzak ýola çykmakçy bolup, hyzmatkärlerini ýanyna çagyryp, mal-mülküni olara tabşyran adam ýalydyr. ¹⁵ Bu adam her haýsynyň başarnygyna laýyk: birine - bâş, birine - iki, birine - bir talant berip, derrew ýola düşyär. ¹⁶ Bâş talant alan gidip, bu pul bilen sówda etmäge girişyär, ýene bâş talant gazanýar. ¹⁷ İki talant alan-da şonuň ýaly, ýene iki talant gazanýar. ¹⁸ Bir talant alan bolsa baryp, topragy gazýar-da, agasynyň pulunu gizleyär. ¹⁹ Köp wagtdan soň bu hyzmatkärleriň agasy gelip, olardan hasabat soraýar. ²⁰ Bâş talant alan gelip, ýene bâş talant getirip: „Eý aga! Sen maňa bâş talant beripdiň, ine, men ýene bâş talant gazandym“ diýyär. ²¹ Agasy oňa: „Berekella, ýagşy, sadık hyzmatkär! Sen az zatda sadık bolduň, men saňa köp zatlary ynanaryn, agaň şatlygyna şärik bol“ diýyär. ²² İki talant alan hem gelip: „Eý aga! Sen maňa iki talant beripdiň, ine, men ýene iki talant gazandym“ diýyär. ²³ Agasy oňa: „Berekella, ýagşy we sadık hyzmatkär! Sen az zatda sadık bolduň, men seni köp zatlara bellärin, agaň şatlygyna şärik bol“ diýyär. ²⁴ Bir talant alan hem gelip: „Eý aga, men seniň gaty adamdygyň bilýärdim. Sen ekmedik ýeriňden orýarsyň, sepmedik ýeriňden ýygýarsyň. ²⁵ Şonuň üçin gorkendum, gidip, talantyň toprakda gizledim, ine, puluňy al!“ diýyär.

²⁶ Emma agasy oňa şeýle diýyär: „Erbet hem ýalta hyzmatkär! Sen meniň ekmedik ýerimden orýandygyny, sepmedik ýerimden ýgyandygyny bilyärmidiň? ²⁷ Onda, pulumy pul işledýänlere berme-liðiň, men-de gelip, ony peýdasy bilen alardym. ²⁸ Indi bir talanty ondan alyň-da, on talantla beriň. ²⁹ Çünkü kimde bar bolsa, oňa berler, ondaky bol bolar, kimde ýok bolsa, onuň elindäki hem alnar. ³⁰ Peýdasyz hyzmatkäri daşaryk garaňkylyga taşlaň. Ol ýerde agy we diş gyjama bolar“.

Goyunlar we geçiler

«³¹ Ynsan Ogly öz şöhraty içinde ähli perişdeler bilen gelip, şöhratlı tagtynda oturar. ³² Ähli milletler Onuň öňüne ýygınar, çopanyň goýunlary geçilerden saýlaşy ýaly, Ol hem olary biri-birinden saylar. ³³ Goyunlary sagynda, geçileri hem solunda goýar. ³⁴ Onsoň Patyşa sagydakylara diýer: „Eý, Atamyň gutlanlary! Ge-liň, dünýä gurlalı bari siziň üçin taýýarlanan patyşalygy miras alyň. ³⁵ Çünkü açdym - iýmäge zat berdiňiz, teşnedim - suw berdiňiz, ýatdym - myhman aldyňyz, ³⁶ ýalaňaçdym - geýindirdiňiz, syrkawdym - idetdiňiz, zyndandadym - görmäge geldiňiz“. ³⁷ Şonda dogry adamlar Oňa jogap berip diýerler: „Ýa Reb, biz Seni haçan aç görüp, naharladyk ýa haçan teşne görüp, suw berdik? ³⁸ Haçan Seni ýat görüp, myhman aldyk ýa ýalaňaç görüp geýindirdik? ³⁹ Haçan Seni syrkaw ýa-da zyndanda görüp, ýanyňa geldik?“ ⁴⁰ Patyşa jogap berip olara diýer: „Size dogrusyny aýdýaryn, Meniň bu iň kiçi doganlarymdan birine edeniňizi Maňa edensiňiz“. ⁴¹ Onsoň solundakylara şeýle diýer: „Eý, lagnatlylar, Meniň ýanymdan aýrylyň, iblis bilen onuň perişdelerine taýýarlanan ebedi oda gidiň. ⁴² Çünkü açdym - iýmäge zat bermediňiz, teşnedim - suw berme-diňiz, ⁴³ ýatdym - myhman almadyňyz, ýalaňaçdym - geýindirmediňiz, syrkawdym we zyndandadym - ýanyma gelmediňiz“. ⁴⁴ Şonda olar şeýle jogap bererler: „Ýa Reb, biz Seni haçan aç, teşne, ýat, ýalaňaç, syrkaw ýa zyndanda görüp-de, Saňa hyzmat etmedik?“ ⁴⁵ Şonda olara şeýle jogap berer: „Size dogrusyny aýdýaryn, bu iň kiçilerden birine etmedigiňizi, Maňa eden dälsiňiz“. ⁴⁶ Bular ebedi jeza, dogry adamlar bolsa ebedi ýasaýşa giderler».

26-NJY BAP

Isany öldürmek barada dildüwşük

¹ Bu sözlerden soň Isa şägirtlerine şeýle diýdi: ² «Yene iki günden Pesah baýramydgyny bilyärsiňiz. Ynsan Ogly haça çüýlenmäge tabşyrlyar». ³ Sol wagt baş ruhanýalar bilen halkyn ýaşululary Kaýafa atly baş ruhanynyň howlusyna ýygynanyp, ⁴ Isany hile bilen tutup öldürmek üçin maslahat geçirdiler. ⁵ Olar: «Baýram günlerinde däl, halk galmagal turzaýmasyn» diýisidiler.

Isa Beýtaniýada

⁶ Isa Beýtaniýada heýwere keselli Simunyň öýündekä, ⁷ bir aýal içinde gaty gymmat atyr ysly ýag bolan ak mermer gap bilen Isanyň ýanyna gelip, Ol saçak başında otyrka, ýagy Onuň depesinden guýdy. ⁸ Şägirtler muny görenlerinde gaharlanyp: «Beýle isrip etmek nämä gerek? ⁹ Bu ýagy köp pula satyp, garyplara berip-de bolardy» diýişidiler. ¹⁰ Isa muny biliп, olara şeýle diýdi: «Näme üçin aýaly ýnjadýarsyňz? Ol Maňa ýagylyk etdi. ¹¹ Çünkü garyplar hemiše siziň ýanyňzda, ýone Men hemiše siziň ýanyňzda bolmaryn. ¹² Ol bu ýagy Meniň bedenime guýmak bilen, Meni jaýlanmaga taýýar etdi. ¹³ Size dogrusyny aýdýaryn, şu Hoş Habar dünyäniň niresinde wagyz edilse, bu aýalyň edeni-de ony ýatlamak üçin aýdylar».

Iudanyň hyýanaty

¹⁴ Onsoň Onkilerden Iuda Iskariot atly biri baş ruhanylaryň ýanya baryp, ¹⁵ olara: «Eger men Ony size tabşyrsam, maňa näme berer siňiz?» diýidi. Olar hem Iuda otuz bölek kümüş çekip berdiler. ¹⁶ Ol şondan beyläk Isany tabşyrmak üçin, amatly pursat peýläp gezdi.

Pesah nahary

¹⁷ Petir baýramynyň ilkinji günü şägirtler Isanyň ýanyna gelip: «Pesah naharyny iýmegin üçin, nirede tayýarlyk görmegimizi isleýärsiň?» diýidiler. ¹⁸ Ol şeýle diýdi: «Şähäre gidiň-de, pylanynyň ýanyna baryp: „Mugallym: wagtym golaý, Pesahy şägirtlerim bilen bilelikde seniň öýүnde geçirjek“ diýyär diýiň». ¹⁹ Şägirtler hem

Isanyň özlerine buýruşy ýaly edip, Pesahy taýýarladylar.²⁰ Agşam düñende, Isa on iki şägirdi bilen bilelikde saçak başynda oturdy.²¹ Olar naharlanyp otyrkalar, Isa: «Size dogrusyny aýdýaryn, sizden biri Maňa haýynlyk eder» diýdi.²² Olar gaty tukatlanyp, yzly-yzyna Oňa: «Ýa Reb, men-ä däldirin?» diýmäge başladylar.²³ Ol hem şeýle jogap berdi: «Elini Meniň bilen bile tabaga batyran Maňa haýynlyk eder.²⁴ Ynsan Ogly Özi hakda ýazylyşy ýaly barýar, ýöne Ynsan Ogluna haýynlyk edeniň gününne way! Ol adam ene den dogulmadık bolsa, onuň üçin has oňat bolardy».²⁵ Oňa haýynlyk eden Iuda: «Mugallym, men-ä däldirin?» diýdi. Isa hem oňa: «Seniň aýdyşyň ýalydyr» diýdi.²⁶ Olar naharlanyp otyrkalar, Isa çörek alyp, şükür etdi-de, ony döwüp şägirtlere berdi we: «Alyň, iňiň, bu Meniň tenimdir» diýdi.²⁷ Onsoň käsäni aldy, şükür edeninden soň, olara berip, şeýle diýdi: «Şundan hemmäniň içiň.²⁸ Çünki bu Meniň ganym, günäleriň bagışlanmagy üçin köp adamlaryň hatyrasyna dökülen täze ähtiň ganydryr.²⁹ Size diýyarin, Atamyň Patşalygynda siziň bilen bile täzesini içjek günüme çenli üzüm şiresini gaýtadan içmerin».³⁰ Olar bir öwgüli aýdym aýdyp bolanlaryndan soň, Zeýtun dagyna çykdylar.

Petrusyň inkär etjegi öňünden aýdylýar

³¹ Onsoň Isa olara şeýle diýdi: «Bu gije siziň hemmäniň Menden yüz dönderersiňiz, çünki: „Çopany uraryn, sürüdäki goýunlar dagar“ diýip ýazylgydryr.³² Emma Men ölümden direlenimden soň, sizden öň Jelilä bararyn».³³ Petrus Oňa jogap berip: «Hemmeler Senden yüz dönderse-de, men asla döndermerin» diýdi.³⁴ Isa oňa: «Saňa dogrusyny aýdýaryn, şu gije horaz gygyrmazyn-dan öň, sen Meni üç gezek inkär edersiň» diýdi.³⁵ Petrus Oňa: «Men Seniň bilen ölmeli bolsam-da, Seni asla inkär etmerin» diýdi. Şägirtleriň hemmesi-de şeýle diýdiler.

Isa Getsemanide doga edýär

³⁶ Onsoň Isa şägirtleri bilen Getsemani diýen ýere gitdi. Ol olara: «Men hol ýere baryp, doga edip bolýançam, şu ýerde oturyň» diýdi.³⁷ Petrus bilen Zebedeyiň iki oglunu ýanyna aldy-da, tukatlanyp, gaýylanmaga başlady.³⁸ Onsoň olara: «Meniň janyň öler ýaly tukat,

bu ýerde galyp, Meniň bilen bile oýa boluň» diýdi.³⁹ Biraz öñe gi-dip, ýüzin ýatdy-da: «Eý Atam! Mümkin bolsa, bu käsäni Menden geçir; ýone Meniň isleyşim ýaly däl, Seniň isleýşiň ýaly bolsun» diýip doga etdi.⁴⁰ Isa şägirtleriň ýanyna gelse, olar uklap ýatan eken. Ol Petrusa şeýle diýdi: «Meniň bilen bile bir sagat-da oýa bolup bilmediňizmi?⁴¹ Synaga düşmez ýaly oýa boluň, doga ediň. Ruh islegli, ýone ten ejizdir».⁴² Isa ikinji gezek gidip: «Eý Atam, Men içmesem, bu käsäniň geçmegi mümkün däl bolsa, onda, Seniň islegiň bolsun» diýip doga etdi.⁴³ Ýene gelende, şägirtleri uklap ýatan eken, çünki olaryň gözleri ýumlup gelyärdi.⁴⁴ Isa olary galдыryp, ýene gitdi, ýene şol öňki sözler bilen üçünji gezek doga etdi.⁴⁵ Onsoň şägirtleriň ýanyna gelip, olara diýdi: «Siz entek-de uklap ýatyrmysyňyz? Dynyjnyzy alyarmysyňyz? Ine, sagat golaýlady, Ynsan Ogly günäkärleriň eline berilýär.⁴⁶ Turuň, gideliň, ine, Ma-ňa haýynlyk eden golaýlady».

Isa tutulýar

⁴⁷ Ol entek gepläp durka, ine, Onkileriň biri bolan Iuda, onuň bilen bilelikde baş ruhanylar we halkyň ýaşululary tarapyndan gylyçly, taýakly bir uly märeke geldi.⁴⁸ Oňa haýynlyk eden Iuda olara: «Men kimi öpsem, Şoldur, Şony tutuň» diýip, alamat beripdi.⁴⁹ Ol derrew Isanyň ýanyna baryp: «Salam, Mugallym!» diýip, Ony öpdi.⁵⁰ Isa hem oňa: «Näme üçin geldiň, dostum!» diýdi. Onsoň olar Isa golaý gelip, el urup, Ony tut dular.⁵¹ Ine, Isanyň ýanynda-kylardan biri elini uzadyp, gylyjyny syrdy-da, baş ruhanynyň hzyzmatkärini urup, gulagyny kesdi.⁵² Şonda Isa oňa şeýle diýdi: «Gylyjyny gynyna sal, çünki gylyç çekenleriň hemmesi gylyç bilenem öldüriler.⁵³ Ya Men on iki legiondan köp perişdäni derrew ibersin diýip, Atama yüz tutup bilmez öydýärsiňmi?⁵⁴ Onda, bu şeýle bol-malydryr diýen Mukaddes Ýazgylar nähili ýerine ýeter?⁵⁵ Şol sagat Isa märeka ýüzenip, şeýle diýdi: «Bir talańcynyň garşsyna çykýan ýaly, Meni tutmak üçin gylyç hem taýak bilen geldiňizmi? Her gün ybadathanada oturyp, sapak berenimde, Meni tutmandyňyz.⁵⁶ Ýone bularyň hemmesi pygamberleriň ýazgylarynyň ýerine yet-megi üçin boldy». Şonda şägirtleriň hemmesi Ony taşlap gaçdylar.

Isa ýehudylaryň mejlisiniň öñünde

⁵⁷ Isany tutanlar Ony baş ruhany Kaýafanyň ýanyна getirdiler, kanunçylar bilen ýaşulular-da şol ýere ýygnanypdylar. ⁵⁸ Petrus bolsa baş ruhanynyň howlusyna çenli gara görnümdeñ Isanyň yzy-na düşüp gitdi. İçerik girdi-de, işin soňuny görjek bolup, hyzmat-kärler bilen bile oturdy. ⁵⁹ Baş ruhanylар we bütin mejlis Isa ölüm jezasyny berjek bolup, Oňa garşy ýalan şayatlar agtardylar. ⁶⁰ Köp ýalançy şayatlar geldi, ýone onda-da tapyp bilmediler. Ahyrsoň iki ýalançy şayat gelip, ⁶¹ şeýle diýdi: «Bu Adam: „Men Hudaýyň ybadathanasyny ýykyп, ony üç günün içinde salyp bilerin“ diýdi». ⁶² Baş ruhany ýokaryk galyp: «Sen asla jogap berjek dälmi? Bu adamlaryň Seniň garşyňa beryän gүwәligi näme?» diýdi. ⁶³ Emma Isa dymdy. Baş ruhany Oňa: «Saňa diri Hudaýdan kasam edýä-rin, bize aýt, Hudaýyň Ogly Mesih Senmi?» diýdi. ⁶⁴ Isa oňa: «Se-niň aýdyşyň ýalydyr, ýone size diýyärin, mundan soň Ynsan Oglu-nyň gudratly Hudaýyň sagynda oturanyny, Göögүň bulutlary bilen gelýänini görersiňiz» diýdi. ⁶⁵ Şonda baş ruhany öz egin-eşigini ýyrotyp: «Ol Hudaýa dil yetirdi, bize başga şayat nämä gerek? Ine, Onuň Hudaýa dil yetirenini özüñüz eşitdiňiz. ⁶⁶ Näme diýyärsiňiz?» diýdi. Olar hem jogap berip: «Ol ölüme mynasyp» diýdiler. ⁶⁷ On-soň Isanyň yüzüne tüýkürdiler, Ony ýumrukladylar, käbirleri Oňa: ⁶⁸ «Eý, Mesih, bize welilik et, Seni uran kim?» diýip, Ony şapbat-ladylar.

Petrus Isany inkär edýär

⁶⁹ Petrus bolsa daşarda howluda otyrды. Bir keniz onuň ýanyна gelip: «Sen-de jelileli Isa bilen bilediň» diýdi. ⁷⁰ Emma ol hem-mäniň ýanynda inkär edip: «Men seniň näme diýyäniň bilmeýä-rin» diýdi. ⁷¹ Derwezä tarap barýarka, başga bir keniz ony görüp, ol ýerde duranlara: «Bu adam hem Nasyraly Isa bilen biledi» diý-di. ⁷² Petrus ýene-de inkär edip: «Men ol Ada my tanamaýaryn» diýip ant içdi. ⁷³ Az salymdan soň, ol ýerde duranlar gelip, Petrusa: «Dogrudan hem, sen-de olardan, çünki gepleýsiň muny bildirip dur» diýdiler. ⁷⁴ Şonda Petrus: «Men ol Ada my tanamayaryn» diýip,

ant içip, awy ýalamaga durdy. Edil şol wagt horaz gygyrdy. ⁷⁵ Petrus Isanyň: «Horaz gygyrmazyndan öň, sen Meni üç gezek inkär edersiň» diýen sözünü ýatlady-da, daşaryk çykyp, möňňürip aglady.

27-NJI BAP*Iuda özünü dardan asýar*

¹ Ertir irden ähli baş ruhanylardyr halkyň ýaşululary Isa ölüm jezasyny bermek üçin maslahat geçirdiler. ² Ony baglap, eltip, hä-kim Pontius Pilatusa tabşyrdylar. ³ Onsoň Oňa haýynlyk eden Iuda Isanyň höküm edilenini görüp ökündi, otuz bölek kümşى yzyna - baş ruhanylara, ýaşululara getirip, ⁴ «Men ýazyksyz gana haýynlyk edip günä etdim» diýidi. Olar-da: «Bu bize näme, özüň bilýärsiň» diýdiler. ⁵ Iuda kümüşleri ybadathanaya zyndy-da, çykyp gitdi, baryp hem, özüni dardan asdy. ⁶ Baş ruhanylarsa bolsa kümüşleri alyp: «Hun bolany üçin, bulary ybadathananyň hazynasynda goýmak bolmaz» diýdiler. ⁷ Şeýlelikde, maslahat geçirip, ýatlara gonamçylyk etmek üçin, ol pul bilen küýzegäriň ýerini satyn aldylar. ⁸ Şonuň üçin ol ýere şu güne çenli «Gan ýeri» diýiliýär. ⁹ Şonda Ýeremiýa pygambar arkaly aýylan bu söz ýerine yetdi: ¹⁰ «Ysraýyl ogullaryny ol Bahá Kesilene kesen bahasyny, ýagny otuz bölek kümşى alyp, Hudaýyň maňa buýruşy ýaly, küýzegäriň ýeri üçin berdiler».

Isa Pilatusyň öñünde

¹¹ Isa häkimiň öñünde durdy. Häkim Ondan: «Sen ýehudylaryň patyasyşmy?» diýip sorady. Isa hem: «Seniň aýdyşyň ýalydyr» diý-di. ¹² Ýone baş ruhanylار, ýaşulular Ony aýyplanlarynda, hiç bir jogap bermedi. ¹³ Onsoň Pilatus Oňa: «Saňa garşy, gör, näçe gүwәlik berilýär, eşitmeýärsiňmi?» diýidi. ¹⁴ Isa onuň ýekeje sözüne hem jogap bermedi. Häkim muňa gaty geň galdy. ¹⁵ Pesah bayramynda halkyň dilän bir tussagyny boşatmagy häkim adat edinipdi. ¹⁶ Şol wagtlar Barabbas atly bir belli tussag bardy. ¹⁷ Şeýlelikde, halk ýy-ganynşanda Pilatus olara: «Siziň üçin kimi boşatmagymy isleýärsiň? Barabbasymy ýa-da Mesih diýilýän Isany?» diýidi. ¹⁸ Çünki ol Isany görüpçilikden tabşyrandyklaryny bilýärdi.

¹⁹ Pilatus höküm kürsüsinde otyrka, aýaly oňa: «Ol dogry Adam bilen seniň işiň bolmasyn, çünkü men şu gün düý şümde Ol zérarly köp ezyetler çekdim» diýip, habar ýollapdy. ²⁰ Baş ruhanýlar, ýaşulular Barabbasyň boşadylmagyny we Isanyň öldürilmegini islesinler diýip, halky yrdylar. ²¹ Hákim olara yüzlenip: «Siz bu ikisinden haýsynyň boşadylmagyny isleýärsiňz?» diýdi. Olar hem: «Barabbasy» diýdiler. ²² Pilatus olara: «Onda, men Mesih diýilýän Isany näme edeýin?» diýdi. Olaryň hemmesi: «Ol haça çüylensin!» diýdiler. ²³ Hákim: «Ol näme ýaman iş etdi?» diýdi. Emma olar: «Ol haça çüylensin!» diýip, has beter gygyryşdylar. ²⁴ Pilatus gep peýda bermän, gaytam, galmagalyň barha artýandygyny görüp, suw aldy-da, märekäniň öñünde elini ýuwup: «Bu dogry Adamyň ganynyň dökülmeginde men ýazyksyz, galanyny özüňiz bilyärsiňz» diýdi. ²⁵ Hemme halaýyk hem jogap berip: «Onuň ganyna biz, biziň çagalarymz jogapkär!» diýdiler. ²⁶ Şonda Pilatus Barabbasy boşatdy, Isany bolsa gamçyladyp, haça çüylemäge berdi.

Esgerleriň Isany masgaralayşy

²⁷ Onsoň häkimiň esgerleri Isany hökümét köşgüne äkitdiler-de, bütün goşun bölümimi Onuň daşyna üýşürdiler. ²⁸ Egin-esigini çykaryp, egnine gyrmyzy don geýirdidiler. ²⁹ Tikenden täç örüp, başyna geýirdidiler-de, sag eline bir gamış berdiler. Öñünde dyza çöküp: «Salam, ey ýehudylar patyşasy» diýip, Ony masgaraladylar. ³⁰ Onuň üstüne tüýkürdiler, gamış alyp, başyna urdular. ³¹ Ony masgaralanlanryndan soň, gyrmyzy dony egninden çykardylar-da, Öz egin-esigini geýdirip, haça çüylemäge alyp gitdiler.

Isa haça çüylenýär

³² Daşaryk çykanlarynda, Simun atly kireneli bir adama sataşdylar. Olar bu adamy Isanyň haçyny götermäge mejbur etdiler. ³³ Golgata, ýagny «Kelleçanak» diýen ýere gelenlerinde, ³⁴ Oňa içirjek bolup, öt gatyylan şerap berdiler, ýöne Isa dadanyndan soň, ony içmek islemedi. ³⁵ Ony haça çüylänlerinden soň, bije atyşyp egin-esigini özara paýlaştılar. ³⁶ Onsoň ol ýerde oturyp, Oňa garawullyk etdiler.

³⁷ Depesinde bolsa: «BU ÝEHUDYLARYŇ PATYŞASY ISADYR» diýen etmiş ýazgysyny goýdular. ³⁸ Onuň bilen bile iki garakçy haça çüylendi. Olaryň biri Isanyň sag tarapynda, biri-de cep tarapyn-dady. ³⁹ Geçip barýanlar başlaryny ýaýkap, Isa sögüp: ⁴⁰ «Ybadat-hanany ýykyp-da, üç günde saljak Sen Özüni halas et! Hudaýyň Ogly bolsaň, haçdan aşak in!» diýışyärdiler. ⁴¹ Şuňuň ýaly, baş ruhanýlar-da kanunçylar we ýaşulular bilen Ony masgaralap, şeýle diýışyärdiler: «⁴² Özgeleri halas etdi, ýone Özüni halas edip bilmeýär. Ol Ysraýylyň Patyşasy bolsa, goý, hazır haçdan aşak insin, biz-de Oňa iman edeli. ⁴³ Hudaýa sygynýardy. Hudaý Ony halaýan bolsa, goý, hazır Ony halas etsin, çünkü Ol: „Men Hudaýy Ogludyryň“ diýärdi». ⁴⁴ Onuň bilen bile haça çüylenen garakçylar-da Oňa edil şunuň ýaly sögärdiler.

Isanyň ölümü

⁴⁵ Günortandan başlap, öýlän sagat üçe çenli bütün ýurda ga-raňky düşdi. ⁴⁶ Öýlän sagat üçlerde Isa gaty ses bilen gygyryp: «Eli, Eli, lama sabaktan!», ýagny: «Hudaýym, Hudaýym, näme üçin Meni terk etdiň?» diýdi. ⁴⁷ Ol ýerde duranlaryň käbiri muny eşidenlerinde: «Bu Adam Ylýasy çagyryrá» diýışdiler. ⁴⁸ Olaryň biri derrew ylgap, bir gubkany aldy-da, ony sirkeden dolduryp, içirjek bolup Isa uzatdy. ⁴⁹ Beýlekiler-de: «Duruň, göreliň, Ylýas Ony halas etmäge gelýärmi?» diýışdiler. ⁵⁰ Isa ýene gaty ses bilen gygyryp jan berdi. ⁵¹ Ine, ybadathananyň tutusy ýokardan aşaklygyna ýyrtylyp, ikä bölündi, yer titräß, daşlar ýaryldy. ⁵² Mazarlar açylyp, uka giden ençeme mukaddeslerin jesedi direldi. ⁵³ Olar mazarlardan çykyp, Isanyň direlmeginden soň, mukaddes şähere baryp, köplere göründiler. ⁵⁴ Yüzbaşy we onuň bilen bile Isa garawullyk edip duranlar bolsa ýer titremegini, bolan beýleki zatlary görenlerinde: «Dogrudan-da, bu Hudaýy Ogly eken» diýişip, gaty gorkdular. ⁵⁵ Isa hyzmat edip, Jelileden Onuň yzyna düşüp gelen bir topar aýallar-da ol ýerdediler we uzakdan seredişip durdular. ⁵⁶ Magdalaly Meryém, Yakupdyr Yusubyň ejesi Meryém we Zebedey ogullarynyň ejesi olaryň arasyndady.

Isanyň jaylanyşy

⁵⁷ Agşam bolanda, Ýusup atly arimatiýaly bir baý adam geldi, onuň özi-de Isanyň şägirtlerindendi. ⁵⁸ Ol Pilatusyň ýanyna baryp, Isanyň jesedini diledi. Şonda Pilatus jesediň oña berilmegini buýurdy. ⁵⁹ Ýusup-da meýidi alyp, Ony tâmiz kepene dolap, ⁶⁰ gaýanyň içinde gazan täze mazarynda jaýlady, mazaryň agzyna bolsa bir uly daşy togalady-da, gitdi. ⁶¹ Magdalaly Merýem bilen beýleki Merýem hem şol ýerde mazaryň garşysynda otyrdylar. ⁶² Ertesi, ýag-ny Taýýarlyk gününden soňraky gün baş ruhanylар we fariseýler Pilatusyň ýanyna ýýgnanyşyp, ⁶³ şeýle diýdiler: «Jenap, ol aldawçynyň entek dirikä: „Men üç günden soň direlerin“ diýeni biziň ýadymzda. ⁶⁴ Şonuň üçin, mazaryň üçünji güne çenli saklanmagyný buýur, şägirtleri gije gelip, jesedi ogurlap, halka bolsa: „Ol direldi“ diýäýmesinler. Bu soňky ýalan önküden erbet bolar». ⁶⁵ Pilatus olara: «Siziň garawullaryñz bar, gidiň-de, mazary bilsîňiz ýaly sakladıň» diýdi. ⁶⁶ Olar hem baryp, daşy möhürlediler-de, garawul goýup, mazary saklatdylar.

28-NJI BAP*Isanyň direlişi*

¹ Sabat günü geçenden soň, hepdäniň ilkinji günü daň bilen magdalaly Merýem we beýleki Merýem mazary görmäge gitdiler. ² Ine, birden yer güýçli titredi, çünki Rebbiň bir perişdesi Gökden indi we gelip, daşy bir çete togalady-da, onuň üstünde oturdy. ³ Onuň görnüşi ýyldyrym kimin, eginbaşy gar ýaly akdy. ⁴ Garawullar gorkularyndan ýaňa sandyraşyp, öli kimin ýere ýykyldylar. ⁵ Perişde aýallara şeýle diýidi: «Gorkmaň, çünki men siziň haça çüýlenen Isany gözleýändigiňizi bilyärin. ⁶ Ol bu ýerde däl, aýdyşy ýaly, di-reldi. Geliiň, Rebbiň ýatan ýerini görün. ⁷ Tiz gidip şägirtlerine: „Isa direlipdir, ine, sizden öň Jelilä barýar. Ony ol ýerde görersiňiz“ diýiň. Ine, men size aýtdym». ⁸ Aýallar gorky hem şatlyk bilen tiz mazaryň ýanyndan aýrylyp, habary Isanyň şägirtlerine bildirmek üçin ylgasdylar. ⁹ Onuň şägirtlerine habar berjek bolup barýarkalar, Isa olara sataşyp: «Salam!» diýdi. Olar hem ýakyna gelip,

Onuň aýagyna ýapyşdylar, Oňa sežde etdiler. ¹⁰ Onsoň Isa olara: «Gorkmaň, baryň, doganlaryma aýdyň, Jelilä gitsinler. Meni şol ýerde görerler» diýdi.

Garawullaryň getiren habary

¹¹ Olar baryarkalar, garawullaryň birnäçesi şähere baryp, bolan ähli zatlary baş ruhanylara habar berdiler. ¹² Olar-da ýaşulular bilen ýygňanyşyp maslahat geçirenlerinden soň, esgerlere köp pul berip, ¹³ şeýle diýdiler: «Halka: „Şägirtleri gije gelip, biz ýatyrkak, Onuň jesedini ogurlapdyrlar“ diýiň. ¹⁴ Bu söz häkimiň gulagyna baryp ýetse, biz ony ynan dyryp, sizi ünjüden dyndararys». ¹⁵ Garawullar puly alyp, özlerine buýrulyş ýaly etdiler. Bu gûrrûň ýehudalaryň arasynda şu güne çenli dowam edip gelýär.

In soňky tabşyryk

¹⁶ Şunluk bilen, on bir şägirt Jelilä - Isanyň aýdan dagyna gitdi. ¹⁷ Isany görüp, Oňa sežde etdiler, ýöne olaryň kâbiri şübhelendi. ¹⁸ Isa hem ýanlaryna gelip, olara şeýle diýdi: «Ähli ygtyýar ýerde-Gökde Maňa berildi. ¹⁹ Şonuň üçin, gidiň-de, bütün milletleri şägirt ediň, olary Ata, Oğul we Mukaddes Ruhuň ady bilen çokundyrıň. ²⁰ Size tabşyran ähli zatlarymy berjaj etmegi olara öwrediň. Men dünýäniň soňuna çenli siziň bilen bolaryn. Omyn».